
म्हजी दोन उतरा ...... 
' आय अॅम सॉरी ' हे नाटक आसले तरी हातुंतली पात्रां म्हजे कल्पनेंतल्यान तयार 
जांवंक ना . हातूंतली कांय पात्रां खरी आनी कांय घटनाय तितक्योच खयो . हे नाटक 
म्हळयार एक सत्य गजाल , पूण पुराय सत्य न्हय ! थोडें सत्य घेवन तातूंत ' सस्पेन्स ' 
नांवाचो मसालो घालून तयार जाल्ले हे नाटक ! 

एका गांवांत अशीच एक गजाल घडिल्ली , ही गजाल एकटयान दुसयाक 
सांगिल्ली पूण दुसयाक सांगताना ती म्हज्याय कानार पडिल्ली , आनी दोळयामुखार 
आयिल्ल्या प्रसंगानी नाटकाचे रूप घेतले . ह्या नाटकाचो जन्म जावपाक फक्त चाळीस 
मिनटां लागली . आनी ताचो जन्मूय मोटारीच्या फाटल्या सिटार जालो . 

एका नाटककाराचे त्या दिसा लग्न आशिल्लें . हांव आनी म्हजे दोन इश्ट हे 
कार्यावळीक गेल्ले . आदल्या दिसा म्हाका नाटकाचो प्रयोग आशिल्लो म्हणून म्हजे 
दोळे न्हिदेक आयिल्ले म्हण हांव मोटारीच्या फाटल्या सिटार आड पडिल्लो . तेन्नाच 
फुडल्यान बसिल्ल्या एका इश्टान वेळ पासार जावपाक आपल्या गांवची एक गजाल 
सांगिल्ली . हांवेन दोळे बंद केल्ले पूण कान जागे आशिल्ले ताचे शब्द कानार पडोन 
दोळयां मुखार पात्रां तयार जांवन एक एक प्रसग दिष्टी पडलो . ते गजालीतल्यान एक 
नाटयपुष तयार जावंक लागला हे म्हजे म्हाकाच कळले ना.पणजे पावना फुडें 
मोटारीतल्यान देंवन हांवें दार बंद केले . दार बंद करतना म्हाका दिसले हांव मोटारीचें 
दारबंद करीना , तर दोन वरांचे नाटक सोपलां आनी हांव पड्डो बंद करता . 

ती सत्य घटना तशाक तशी मांडप शक्य नाशिल्ले , कारण काय बंधनां 
आड येताली . आनी घडिल्ली घटना नाटकाच्या रूपान पळोवपाक कितली बरी 
दिसतली आनी लोक ताका कितले स्विकारतले हाचोय दुबाव आशिल्लो , म्हणून 
सत्यांतल्यो कांय घटना कुशीक दवरून म्हजे कल्पनेतले कांय प्रसंग थंय भरसुचे पडले . 

कविता , तरूण , उमेश ही पात्रां आमच्या खातीर नवीन न्हय . एक बायल , 
घोव आनी मोगी हो त्रिकोण पयलीय पळोवंक मेळटालो , आताय दिश्टी पडटा आनी 
घडये फाल्यांय दिश्टी पडतलो . पूण मिथिला . मिथिला काल आशिल्ले , आयज 
आसा , फाल्यां आसूं येता . 

नाटकाच्या पयल्या प्रयोगा उपरांत कांय लोक म्हाका सांगूक लागले की ह्या 
नाटकान खरी काकुळट मिथिलाची करची पडटली . पूण हांव तांका कशें सांगू 
आसलो की हांवेन तुमका नाटकांतले मिथिला दाखयला , खरें दाखोवना . दाखयले 
जाल्यार ? 

हे म्हजें पयले रहस्यमय नाटक . हे बरयतना दरखिणाक प्रेक्षकांचो विचार 

si 
येतालो . कारण जें रहस्य लेखक दाखोवंक सोदतातें इतके गुंतागुंतीचे आसूंक फावना 
की ते लोकांच्या माथ्यावयल्यान वतलें . 

ह्या नाटकान बिभत्सता आसा पूण ती मुद्दाम निर्माण करूंक ना . संहितेक 
ताची गरज आसा . कांय पोजडे शब्द हातूंत आसत पूण ते लेगीत मुद्दाम घालूक ना . 
संहितेक तांची गरज आसा , पूण हाचो अर्थ असो न्हय की नाटक चार चौगान 
पळोवपासारखें ना . शंबरांतल्या एका घरांत कविता सारखी बायल आसूं येता . 

हे नाटक सातेरी कलामंडळ - कार्मीभाट मेरशी हे संस्थेन सीन सादर करून 
ताका तिसरो नंबर फावो जालो . लेखनाक पयलें , पार्श्वसंगीत पयलें , प्रकाश योजना 
पयले आनी कांय वैयक्तीक इनामां फावोजालीं . 

ज्या इंश्टान ही गजाल सांगिल्ली ताणे ह्या नाटकाची तांत्रिक बाजू 
सांबाळ्ळी . पयल्या प्रयोगाक ताका स्क्रीप्ट दितना हांवेन म्हळे “ हे नाटक तुजेच अशें 
समजून कर " हांवेंन ताचे गजालीक सस्पेंन्साचे मसालो घातल्या कारणान ताका 
वळखुपाक जावचेना अशें दिसले . पूण ताणें रिअर्सलीकूच नाटकाची बुनयाद 
वळखली . आयजूय तो फकाणानी म्हणता “ महेशाच्या मुखार खंयचीय गजाल 
सांगपाक भय दिसता , कारण रोखडीच तीमाचयेर दिश्टी पडता . 

ह्या नाटकाक लेखनाचे पयले बक्षीस फावो जालें , पूण हाचे श्रेय हांव 
कोणांक दिवं ? ही गजाल सांगणायाक ? काय ते गजालीतल्या खया पात्रांक ... ? 


-महेश चंद्रकांत नाईक 


नांदी 


महेश चंद्रकांत नाईक हांच्या नाटका खातीर ही म्हजी दुसरी प्रस्तावना . ' अॅरस्ट हिम ' ह्या ताच्या 
एका नाटकाक हांवे प्रस्तावना बरयल्ली . ही प्रस्तावना बरयतना मन फाटी - फुडें जाता . प्रस्तावनेंत 
' आय अॅम सॉरी ' ह्या नाटकांत किदें जाता हे आदींच वाचप्यांक सांगपाक भिरांत दिसता . " आय 
अॅम सॉरी ' हे नाटक सस्पेन्सपूर्ण अशें , फुडें किदें जातले हे आदीच सांगलें जाल्यार म्हाका ' आय 
अॅम सॉरी ' अशें म्हणचें पडटलें . 

प्रस्तावना ही वाचपाची , पूण नाटक पळोवपाचें . बरयल्लें नाटक हे पुराय नाटक न्हय . 
म्हगेली एक नात आसा तिजो एक माणकुलो शेजारी आसा , ताचें नांव चिकू . ती लोकांक सांगता 
हाचें नांव चिकू , पूण हो खावपाचो चिकू न्हय आं , हो पळोवपाचो . तशेंच नाटक हे वाचपाचें न्हय 
तर पळोवपाचें . 

नाटक हे पळोवपाचें साहित्य , आयकुपाचें साहित्य , जिविताक सगळयांत लागी अशें 
साहित्य ' नाटक ' . म्हातारी , दादले , बायलो , वयांत आयिल्ले तरणे , माणकुली भुरगी ही सगळी 
नाटक पळोवपाचे प्रेक्षक . म्हणतकच नाटकांत सगळयांक कळटा अशी भास बरोवची . सगळयांक 
समजता अशे विशय मांडचे . वाचक नाशिल्ली पुस्तकां आरमारीत पळोवं येता . पूण प्रेक्षक 
नाशिंल्ली संवगां माचयेर पळोवं नजो . नाटक हे जितें जिवें साहित्य . सगल्यान प्रभावी असो हो 
साहित्य प्रकार . शिक्षकाच्या व्याकरणां परस , फुडायाच्या भाशणां परस , कीर्तनकारच्या कीर्तना 
परस , पाद्रीच्या शेरमांवां परस , नाटक हो साहित्य प्रकार कितलोसोच प्रभावी . जितकें नाटक 
प्रभावी तितलेंचतें बरोवपाची जापसालदारकीचड . 

बरो नाटक बरोवपी फक्त बरोवपी आसना . तो मनान दिग्दर्शक आसूंजाय , काळजान 
नट जाय , नाटक बरोवच्या आदी मनाचे रंगमाचयेर सगळे नाटक ताका दिसूंक जाय . नाटकांतली 
सवंगां , सवंगानीं केल्ले भेस , सवंगांनी उलयल्ली उतरां , सगळे , ताच्या मनान शिजूंक जाय . दर 
एका सवंगांची निर्मिती करताना नाटककारान वेगळे जिवीत जियोंक जाय . नाटक बरोवप 
म्हळयार नाटककारचो पुनर्जन्म . देव जसो आपल्या निर्मितीन , तसोच नाटककार आपले कृतीन 
आसपाक जाय , पूण दिसूंक फावना ! 

नाटक म्हळयार एक रसायन ! तरेतरचे पदार्थ घालून जशें वखद तयार करता , तशें 
तरतरेचे पदार्थ उकडून ते घुसळून नाटकाचे रसायन तयार करूंक जाय . ताका सगळी घरां 
सांभाळची पडटा.सवंगांची तोंडां कशी आसची , तांचो आवाज कसो आसचो , उलयतना खंय केन्ना 
थांबचें , माचयेर कशें रावचें , आनी माचयेर आसून जाका कांयच वावर ना ताणें आपले हात खंय 
आनी कशे दवरचे , हे सगळे तपशील नाटककारान तशेंच दिग्दर्शकान ध्यानान दवरूंक जाय . 
नाटककार हो बरो नटूय आसूंक जाय , मनान तरी ! 

महेश हो जसो नाटककार तसोच दिग्दर्शक , तसोच नट . हे नाटक सस्पेन्स नाटक . 
खुपशीं नाटकां खुनान सोंपता , ह्या नाटकाची सुरवात खुनान जाता . तशें आसूनय लोकांची 
उत्कंठा वाडयता . हे करप हे एक व्हडलें कसब , हे नाटक जितकें सांगता तितलें सुचयता . एकदा 
हातांत धरिल्लें नाटक सकयल दवरूं नजो अशें जाता.तशेंच एकदा प्रेक्षक रंगमाची मुखार नाटक 
पळोवपाक दंग जालो , तर तो नाटक केंना सोपतलें हाची वाट पळयना . तर नांटक अशेंच चलत 


रावचे अशेंताका दिसता . 

प्रल्हाद केशव अत्रे हो नामनेचो मराठी नाटककार म्हणटालो " म्हजे नांटक हांव 
पळयना , कारण म्हज्या मनान आसा ताचे परस दुसरेंच नाटक दिग्दर्शक माचयेर खेळयता , आनी 
हांव निराश जाता , " अशें म्हणपाचो वेळ महेशाचेर येव ना . तो नांटक बरयता आनी बसयता . 
किदेंय चुकल्यार ताचीच चूक . 

नाटकाची भास ही लोकांची भास , देखून महेशाले संवाद खुसखुशीत , रूचीक अशे . 
व्याकरणांचे सगळे नेम ताका लावपाचे नासतात . दर एकलो प्रकृती प्रमाण बरयता . ( सोमसेट मॉ 
somersetMaughum ) " बरयता तें हांव बरयना म्हजीं पात्रांच बरयतात . " आय अॅम सॉरी 
नांटकांत महेश बरयनाताची पात्रांच बरयता . तरूण , उमेश , शंकर , कविता , मिथिला ... 

आपल्या दोन उतरांत महेश म्हणटा " हे नाटक म्हळयार एक घडिल्ली सत्य गजाल " 
साहित्यांत लोकांक सत्य काय असत्य हें लागना . साहित्यान दिसूंक जाय सत्य अशें 
सत्याभाशेन . ह्या नाटकाची घटना सत्य आसली तरी थोडी भोव असत्य अशी दिसता . त्या परस 
प्रेक्षकांच्या तकलेर मात्सो ताण पडता . हो तांण म्हळयार सस्पेन्स न्हय ? तो महेशाक बरे तरेन 
सादलां . 

हांव तुमचें सस्पेन्स आनीक वाडयना , तुमी हे नाटक वाचपाक सुरवात करची आनी 
मागीर किंवा ताज्या आदी पळोवपाक सुरवात करची . ह्या दोन वरां भितर तुमकां माचयेर 
तरेतरेच्या स्वभावाचें मनींस दिसतलें . तरेतरेची उतरां आयकूक मेळटली , एक नवोच अणभव 
तुमकां येतलो , मागीर तुमी ही प्रस्तावना विसरतलें . तेच तर म्हाका जाय ! 


ताळगांव 
१०/७/२००५ 
मनोहरराय सरदेसाय 


महेश चंद्रकांत नाईक हांणी बरयिल्लें कोंकणी नाट्य साहित्य 


उजवाडाक आयिल्ली नाटकां : 


अॅक्शन 
ऑल फॉर यू 
अरेस्ट हिम 
अॅक्टींग अॅक्टींग 
आय अॅम सॉरी ( लेखनाचे पयले बक्षीस मेळोवपी नाटक ) 


उजवाडावपाच्या मार्गार आशिल्ली नाटकां 


अॅक्चुअली ... आय लव्ह यू , अपुरे स्वातंत्र्य , 
आधार अॅरलायन्स , आय डोन्ट केअर ..... 


एकांकी 


ऑपरेशन डबल ए , आधार 


লালকুলী 


आमी अशे म्हणून तशे 
आमचो खेळ 
आयच्यान आळशीपणा नाका 


एकपात्री 


चेडू , मिस इंडिया 


ह्या नाटकाचो पयलो प्रयोग कार्मीभाट मेरशे , हांगा श्री सातेरी देवस्थानच्या 
नाटयमंडपान ४ मार्च २००४ ह्या दिसा सादर जालो . ह्या प्रयोगांत वांटो 

घेतिल्ल्या कलाकारांची नामावळ . 


दिग्दर्शक 
निर्मिती मावेल 


संगीत 
नेपथ्य 
उजवाडा येवजण 


महेशचंद्रकांत नाईक 
किशोर नार्वेकर 
देवानंद नाईक 
शिवनाथ नाईक 
कमलाकांत च्यारी 
विकास चोपडेकार 
शैलेशविणकार 
शिरीष उस्कैकार 


कलाकार 


| 


गोविंद कबळेकार 


शंकर 


प्रल्हाद नाईक 


उमेश 


देवेंद्र कळंगुटकार 


महादेव 


रणजीत शेटये 


हवालदार 


विजेश नार्वेकर 


कविता 


डॉ . नम्रता नेरूरकार 


मिथिला 


कु . श्रध्दा गोलनेकार 


खाशेले उपकार 
म्हजे हे नाटक पुस्तक रूपान येवपाक , डॉ . मुकेश कायसूवकार 
श्री . गोविंद कवळेकार हांणी खूप आदार दिला , ते खातीर 

तांचे खाशेलें उपकार 


प्रकाशक 

आंक पयलो 


( पडदो उगडटा . माचयेर सोबीत बंगलो . दाव्यान प्रवेश दार . ताका तेकून जनेल . दोन 
माळयो . कोनशाक बार कॉरनर . उजव्यान एक दार . सकाळच्या वेळार घरांतल्यो घडामोडी 
चलल्या . मिथिला खांदार बॅग लावन शाळेच्या युनीफॉर्मान पुस्तक वाचीत माळयेवयल्यान 
सकयल देवता . मुखेल प्रवेश दारांतल्यान शंकर येता . मिथिला गडबडीन शाळेक वता . 
शंकर गडबडीन गेल्ल्या मिथिलाक पळयत रावता . दुसरे माळयेवयल्यान कविता सकयल 
देवता . शंकराच्या हातान बॅग दिता . शंकर बॅग घेवन भायर वता . माळयेवयल्यान तरूण 
देवता . कविता ताका लेस दिता . दोघांय एकमेकाक कृत्रिम हासता . तरूण वता . कविता 
दार बंद करता . दुसऱ्या दारांतल्यान उमेश येता . दोघांय हातात हात घालूत वयर वता . 
ल्हवूल्हवू काळोख . ) 
( उजवाड जाता . कविता माळयेवेल्यान सकयल देवता . फाटसून उमेशूय येता . ) 


: 


कविता : उमेश , सदच्या सारखें आयजूय ह्या घरांत आमचेंच राज्य ! 
उमेश : मागीर , माळी ना हाची खात्री करूनूच हांव गार्डनान घुसता . पुण खरे सांगू 

कविता , सदी अशे चोरासारखे येवप माका बरे दिसना . अशें दिसता की 

कोणाचीच पर्वा करीनासतना हो गुलाब व्हरूंन म्हज्या घरांत सजोवचो . 
कविता तुजी ही इत्सा पुराय जावचीना , कारण गार्डनातलो गुलाब चोरून व्हरूं येता , 

पूण ह्या गुलाबाक आपलो करपाक मंगळसूत्र नावाचो धागो गळयांत घालचो 
पडटा ( उमेश हांसता ) हांसलो कित्याक ? 
तो धागो गळयात घाली नासतना गुलाबाच्या पाखळयांचेर म्हजो अधिकार 

आसाच . 
कविता : आतां अधिकाराच्यो गजाली बंद कर आनी कोण ना तसो हांगासल्यान वच . 
उमेश : 

तेंच तर कठीन आसा . कविता , हांव अशें करता , आयज हांव हागांच रावता , 


उमेश : 


तुज्या बॅडरूमान . 


कविता : 


उमेश : 


कविता : 
उमेश : 


अरे वा ! एकदम बॅडरूमान . तुका याद ना दिसता की त्या बॅडरूमार फक्त 
म्हजो न्हय तर म्हज्या घोवाचोय वाटो आसा . 
ज्या मनशाची स्वताची बायल ताची जावंक शकली ना थंय बॅडरूमाचें कितें 
घेवन बसला . केन्ना केन्ना दिसता ... त्या बेबदयाक ... 
किदें ? 
( कानांक धरता ) सॉरी , तुज्या घोवाक , म्हणजे तरूणाक सोबीत वस्तीची 
पर्वाच ना . ना जाल्यार सोबीत बायल घरांत आसतना दिसभर सॉयाच्या 
व्यसनान रावतल्याक मुर्खच म्हणपाचें . 

कविता : तूं असो उलयता जसो तू सोयाक केन्ना हातूच लायना . 
उमेश : 

हांव सदीच कविता नावाचो सोरो व्होटाक लायता , जाची नशा केनाच 
उतरना . 

करियां 
कविता : 

आयज बरो मुडान दिसता . 
उमेश : तें वयर कळूक ना . 
कविता : ओगी बस ( उमेश हांसता ) 
उमेश : खरे सांग कविता तुका चड कोण आवडटा , तुजो घोव काय हांव . 
कविता : घोव ? तरूणान आनी म्हज्यान घोव बायलेचे संबंध आशिल्ले जाल्यार तुजी 

गरज कित्याक लागतली आशिल्ली . 
उमेश : 

म्हळयार तुका म्हजेर चड मोग आसा ? 
कविता : मोग ? मोग म्हळ्यार किदें ? खरे सांगू उमेश , या मोगाचो अर्थ म्हाका केना 

कळूकूच ना . कॉलेजान आसताना एका चेड्याचेर हांव खुप फिदा जाल्लें . त्या 
वेळार दिशिल्लें की हाकाच मोग म्हणटा आसत म्हण . पूण खूप उसरां 
जाणवलें की तो मोग नासून फकत कुडीचं आकर्शण आशिल्लें . खरो मोगी 
लग्नापयली चेडवाक हात लेगीन लावचोना पूण ताणेन म्हजेर पूर्ण अधिकार 
गाजयलो . हांवूय ताका साथ दीत गेले . कारण तो म्हजो पयलोच मोग 
आसलो . पूण निमाणे आपलें पाप जगाक दिसत म्हण ताणें म्हजेकडे 

फटींगपणां केली . 
उमेश फटींगपणां ? 
कविता : हय , माका गुरवारपणाचे अवस्थेन सोडून तो दुसऱ्या चेडवाकडे 

लग्न जालो आणि हांव ........ पोटान दोन म्हयन्याचो जीव घेवन तरूण 
नावाच्या एका गिरेस्त मनशाकडे संवसार थाटोन बसलें . 

म्हळ्यार मिथिला ... 
कविता : तरूणाचे खरें चेडू न्हय 
उमेश : आनी हें ... 
कविता : 

तरूणाक खबर आसा . लग्नापयली तो जेन्टलमन आशिल्लो . हे सगळे 

कळल्याउपरांत तो बेबदो जालो . 
उमेश : पूण हे सत्य खबर आसून लेगीत तो मिथिलाचेर जीवाभायर मोग करता . 

ग्रेट , अजाबाची गजाल . 
कविता : ताचे म्हणणे हेच की म्हज्या पापाची ख्यास्त एका कोवळ्या जिवाक 

कियाक जावची . 
उमेश : 

हेंताच्या मनाचे मोठेपण जालें . 
कविता : मोठेपण ? ना उमेश , चुकता तू . खरे म्हळ्यार जिवीतान दर एकल्याक 


: 


उमेश : 


२ 


आय अॅम सॉरी 


उमेश : 


. 


जगपाक कसल्यातरी आधाराची गरज आसताच . तरूणान मिथिलाचो 

आधार घेतलो . 
उमेश : पूण हे सगळे मिथिलाक खबर आसा ? 
कविता : 

म्हज्या माहितीनुसार तरूणान हे सत्य ताका सांगूक ना . ( दारार आवाज ) 
तरूण ? 

तरूण ? तरूण कश्यावल्यान 
कविता : हय तरूणूच , कारण तरूण केनाच बॅल मारीना . उमेश ... उमेश तूं अशें कर 

तूं आयला ते वाटेंतल्यान चल . 
उमेश : अगो पूण .... 
कविता : Please , उमेश आयक म्हजे . 
उमेश : 

Ok . ( उमेश फाटल्या दारांतल्यान वता . कविता स्वताक सावरून 

दार उगडता ) 
तरूण : Hai Sweet Heart , किदें जालें ? शंकर , ओ शंकर ( शंकर हातान बॅग 

घेवनयेता ) 
शंकर : किदें सर ? 
तरूण आरे आमीं खंय आयल्या ? 
शंकर : सर घरां ? 
तरूण : आरे सारखें पळय , आमचोच बंगलो मरे हो ? 
शंकर : सर अशें कियाक विचारता ? 
तरूण : हांन थोडी घेतल्या न्हयरें . तुवेन घेवंक ना , पळय आमचोच बंगलो मरे . 
शंकर : 

हय सर 
तरूण : आनी बायल .... म्हजीच मरे ? 
शंकर : आ ... हय , हय सर . 
तरूण : घर म्हजेच , दार उगडपी बायल म्हजीच , मागीर घोवाक पळोवन तिका 

अजाब कियाक जालें ? 
शंकर : 

सर , आयज तुमी ऑफिसांतल्यान मात्शे बेगीन आयल्या न्हय म्हण 

मॅडमीक अजाब जालें आसत . 
तरूण 

पूण 

घोव बेगीन आयलो जाल्यार अजाब न्हय खोशी जावपाक जाय . 
तू बेगीन घरा गेल्यार तुजे बायलेक खोशी जाता काय ना . 
शंकर : 

जातासर 
तरूण : मागीर .... ? 
कविता : तुमी बेगीन न येता सोरो घेय नासताना आयिल्लें जाल्यार चड खोशी जातली 


: आरे 


आसली . 

. 


शंकर : 


: 


तरूण : किदयाक , तुज्या बापायच्या पैशाची पिता हांव ? 
कविता : कोणायच्याय पैशाची आसुनी , पूण तुमच्या पिण्यान दुसऱ्यांक त्रास जाता 

ताचें किदें ? 
तरूण शंकर तूं म्हजी गाडी चलयता , बरोबर ? 
शंकर : 

हय सर . 
तरूण : हांव फाटल्या सिटार न्हय तर मुखार तुज्या म्हयन बसता , हय मरे ? 

हयसर . 
तरूण : तुका म्हजो केंना त्रास जाला ? 
शंकर : 

ना सर 
तरूण : तुका जर म्हजो त्रास जायना जाल्यार म्हजे बायलेक म्हजो त्रास 

कियाक जाता ? 
कविता : 

( शंकराकडल्यान बॅग घेता ) तुमी थकल्या आसतले . वयर वचून मात्से आड 

पडात . 
तरूण : आयज बेगीन निजयताशे . म्हाका मारून वडोवपाचो plan नामगो . 
कविता : 

तरूण .... 
तरूण फकाणां केली गो तुजी . म्हाका खबर आसा न्हय तू म्हजेर कितलो मोग 

करतातें . शंकर , तुजी बायल तुजेर मोग करता रे ? 
शंकर : 

हय सर . 
तरूण : कितलो 
शंकर : केन्ना मोजून पळवंकना सर 
तरूण : ( हांसता ) म्हजे बायलेकून चड करूच शकना . rightdarling 
कविता : 

चला आता कपडे बदलात . 
तरूण : शंकर कपडे बदलले काय मनीसूय बदलता रे ? 
कविता : तुमकां जेवपाचे ना ? 
तरूण : जेवणाची भूक केन्नाच मेली आतां उरल्या ती तान्ह ( बार कॉरनराकडेन 

वता ) 
कविता : भायर घेवन आयल्यात न्हय मागीर परतून . 
तरूण : no darling no आयज म्हाका आडोवं नाका because today 

is the day of celebration . 
कविता : 

शंकर तू दिसभर सरा बरोबर आसता मरे ? 
शंकर : 
कविता : मागीर सराचेर लक्ष दिवपाक कळना तुका ? 
तरूण : तू दिसभर घरांत आसता , तुजेर केन्ना कोण लक्ष दिता ? 


हय मॅडम 

तरूण 


: 


कविता : तरूण .... 

फकणां केली गो ... चल भितर वचून ice घेवन यो , please , love you 

darling ( कविता भितर वयता ) हलकट खयचे . 
शंकर : 

सर ? 
तरूण : किदें ? 

By 
शंकर : 

सर तुमी मॅडमीक गाळ घातली 
तरूण : मागीर किते हार घालूं ? तिची लायकीच आसा ती , खरें म्हळयार तिका गाळ 

घालप हो गाळयेचोच अपमान ... सोडून दी , आयज कितें तें तुका खबर 

आसा ? 
शंकर : हय , आज शुक्रार . 
तरूण : तो तर आसाचरें , पूण आयज म्हज्या बेटाचो जल्मदीस . 
शंकर : किदें आयज मिथिलाचो जल्मदीस , पूण मॅडमीक ... 
तरूण : तिका खबर ना . आरे तिका स्वतःचो जल्मदीस लक्षान रावना तो चेडवाचो 

कसो याद आसतलो ... शंकर तुका खबर आसा आयज हांवेंन बेटाक किदें 

गिफ्ट घेतलांतें . 
शंकर : तुमी वदळ बाजारांन देंवल्ले , कितें तरी बरेंच घेतलां आसतले . 

खरे तुजें ... शंकर आयज म्हजें बेटा सोळा वर्त्यांचे जालें . ल्हान बावली केन्ना 

व्हड जाली कळोकूच ना . 
शंकर : तुमी ताचेर खूप मोग करता न्हय , म्हण . 

ताका सोडले जाल्यार मोग करपा सारखें ह्या घरान आसा तरी कोण . बायल 
आसा पूण प्रामाणीक ना . तिच्या जाग्यार कुत्रों पाळलेलो जाल्यार बरें जातले 
आशिल्लें . ( कविता सकयल देवता ) आगो यो , यो तुजीच तोखणांय करी 

न्हयरे शंकर . 
शंकर : 

आ ! हय ... हय ... सर , हांव वचूं ? म्हळयार आयज बेगीन आयला मात्सो 
बायलेक भोंदूंग व्हरता . 
चल चल , आमीं केना वांगडा भोवूकना . निदान तूं तरी वच . आनी ( बॉल्सातले 

पैशे काडता ) हेघे . 
शंकर : 

सर किदयाक . 
तरूण : घेरे तुका खबर आसा न्हय आयज कितें आसा तें . चल enjoy yourself . 
शंकर : ( पैशे घेता ) बरें सर . ( वता ) 
कविता : नोकराम्हयन बायलेकडे कशें उलोवपतें लेगीत खबर ना न्हय तुमकां 
चूप ! ताका नोकर म्हणूं नाका . इश्ट मानता हांव ताका . तो किदें 

तुज्या 
सारखो न्हय . समजोन घेता तोम्हाका . 


तरूण : 


तरूण : 


तरूण : 


तरूण : 


५ 


आय अॅम सॉरी 


तरूण 


: 


तरूण : 


तरूण : 


: 


कविता : तुमी तरी म्हाका खंय समजोन घेता.दिस रात फक्त सोऱ्याच्या व्यसनात 

बुडिल्ले आसता . खंय कितें चल्लां तें खबर तरी आसता तुमकां ? 

हांव व्यसनात बुडिल्लो आसलो तरी चेडवाचो जल्मदीस विसरना . 
कविता : किदें ? आयज मिथिलाचोजल्मदीस . 

तुजेंच चेंडू मगो ? बापूय ओरीजनल न्हय , निदान आवय तरी ... 
कविता : 

तरूण .... 
किदें नालायक बायल ही , इतकें करून लेगीत दोळयान दोळे घालून आहता . 

मानपाचे हे बायलेक . ( ग्लासा तोंडाक लायता ) 
कविता : कितलें पिता ? 
तरूण : किदयाक ... तुज्या बापायच्या .... 
कविता : परत परत म्हजो बापूय वयर काडूं नाका . पर 
तरूण किदयाक काडूं नाका . ताणेनूच तर पंदरा वर्सी पयली तुका म्हज्या गळयांत 

घातली . म्हाका दिसलें फक्त बायलूच दिली पूण रेडीमेड भुरगेंय दिलें 

दळदियान . 
कविता : तांकागाळ कित्याक मारता 
तरूण : मागीर कितें पंचारत ओवाळू ? इतकें जावन लेगीत हावेंन तुका घरांतल्यान 

भायर काडूंकना हे नशीब समज . 
कविता : घरांतल्यान भायर काडपाक हें घर तुमचें आसा खंय . लग्नाच्या पयल्या 

रातीक तुमी तें म्हज्या नावार केला . 
तरूण : लक्ष्मी समजोन केलें . तुजें राक्षिणीचें रूप त्या काळखान दिसलेंना म्हाका . 
कविता : तुमचे कडेन उलोवन स्वता चो अपमान करपाचो ना म्हाका 

अपमान ? अपमान ताचो जाता जाका मान आसता . आगो कुत्रो लेगीत 
स्वताच्या ताटातलें खायत आसता पूण तू एकाच वेळार शंभर ताटां चाटपी 

हलकटबायल , हलकट . 
कविता : तरूण तोंड सांबाळून उलय . ओगीच आयकोन घेता म्हणोन किदेंय उलोवं 


तरूण : 


नाका . 


: 


तरूण किदयाक , सत्य सहन जायना . म्हज्या फाटसून हांगा कोण कोण येता , किदें 

किदें घडतातें सगळं खबर आसाम्हाका . 
कविता : संशय घेवपाभायर येता किदें तुमका ? 
तरूण : संशय ? संशय न्हय , पक्की खात्री आसा म्हाका . एकदीस तरी 

दोळ्यामुंखार धरतलो आनी थंयच गुळी घालतलो . लग्नापयली उजवाड 

घातलो ताज्यान पोट भरोंक ना तुजें . आगो तुज्यानून ती रांड परवडली . 
कविता : तरूण ( हात उबारता ) 


& 


आय अॅम सॉरी 


तरूण : 


तरूण 


: 


तरूण 


: 


किदें ? म्हजेर हात उबारता ? म्हजेर . ( टेबलावयलो वाजमारपाक उबारता 

इतक्यान दारार मिथिला येता . ) 
मिथिलाः डॅडी ऽऽऽ ( तरूण वाज काडून सकयल दवरता ) मम्मा , डॅडी तुमी परतून 

झगडटान्हय . 

आय अॅम सॉरी बेटा 
मिथिलाः what sorry dady . तुमकां हांवेन सांगिल्ले न्हय मम्माचेर आड्डोवं 

नाकाम्हण . 
तरूण : तिका आधी विचार , आयज तुजो जल्मदीस याद आसा काय म्हण . 
मिथिलाः याद आशिंलो जाल्यार तीमाका सकाळीच wish करतली आशिल्ली . 
कविता : मिथिला तुज्या मम्माक घरान भरपूर कामा आसता न्हय म्हण विसरले . 
तरूण : हय खूप कामां आसतां , एकदिस घरान रावोन पळोंक जाय कसली कामां 

आसताती . 
कविता : मिथिला , तू डॅडीच्या उलोवण्याचेर लक्ष दिवं नाका . आयज तुजो जल्मदिस 

न्हय . सांग तुका किदें जाय . 

मोग आसा तुजेकडेन ? आसा जाल्यार दी ताका . 
कविता : म्हळ्यार म्हजो स्वताच्या चेडवाचेर मोग ना अशें म्हणपाचें आसा तुमकां ? 

ते तूताचो जल्मदीस विसरले ताच्यावेल्यानूच सिध्द जाता . 
मिथिलाः डॅडी , जालें तें गेलें . 
तरूण : आयक , आयक ताणे किर्दे म्हटलें तें . जालें तें गेलें . गेली पंधरा वर्सा होवूय 

स्वताकतेंचम्हणत आयला . जालें तें गेलें . 
कविता : मिथिला तुन सांगूक ना तुका किदें जायतें . 

aa 
मिथिलाः ममा , म्हाकातूंजाय . 
कविता : अगो पिश्या हांव तुजेंच आसा आणि तुजेंच रावतलें . ( तरूण हासता ) तुमी 

हासलें कियाक ? 
तरूण : लग्नादिसा तुन म्हाकाय हेच सांगिल्लें . 
कविता : हांव आजून तुमचीच बायल आसा हे विसरो नाका . 

बरें केलें तुन याद करून दिली ती , पूण कविता तुका बायल म्हळ्यार किदें 

तें खबर आसा ? 
कविता : 

तरूण ... ( तिडकीन भितर वता ) 
मिथिलाः किदें हेडॅडी ? 

: आय अॅम सॉरी बेटा . खरे म्हळ्यार तुज्या मम्माक चाळोवक बरे दिसता 

Talat . I know she loves you . 
मिथिलाः तुमी लेगीत मम्माचेर आनी म्हजेर खूप मोग करता न्हय . 


तरूण 


. 


तरूण 


. 


तरूण 


आय अॅम सॉरी 


: 


तरूण : 


तरूण : हय बेटा पूण मोगाच्या बदल्या मोग फकत तुज्येकडल्यान मेळळो . 
मिथिलाः डॅडी ? 
तरूण : बेटा , वळख पळोवया हांवेन तुका किदें हाडला तें . 
मिथिलाः चॉकलेट आसची ना , कारण तुमकां खबर आसा तुमचें बेटा आता व्हड जाला . 

right ? 
तरूण : right ( बॉलसातले काडता ) हे पळय तुजेखातीर किदें हाडला . 
मिथिलाः वाव ! कितलो सोबित , गोड आवाज . 
तरूण बेटा , या आवाजानूच म्हजे अस्तित्व आसा . ही वस्त जीवाभायर सांबाळ . 

जेना हाव आसचोना तेन्ना ही वस्तच तुका म्हजी याद करून दितली . 
मिथिलाः म्हळ्यार , तुमी खंय वचपाचें आसा ? 

मनशाचें किदें आसा बेटा , आयज आसा फाल्यांना . आनी जो सोयाक स्पर्श 
करता ताजें तर विचारूच नाका . मरण घेवनूच भोंवत आसता तो . पूण बेटा 
म्हाका कितेंय जाल्यार तूं दोळयांतल्यान दुकां गळोव नाका , कारण हांव 
कितलोय पैस गेलो तरी आसतलो तुज्याच म्हयन . ( मिथिला रडता ) अरे 
बेटा कितें जालें ? रडता कित्याक , आगो पिशा हांव आसा मगो म्हयान 

तुज्या . चल दोळे पूस . 
मिथिलाः ( दोळे पुसता ) Please डॅडी अशें केनाच उलोवं नाका तुमी म्हाका जाय 

because i love you Dady , I Love you . 
| Love you too बेटा , आयज तुजो BirthDay . कम ऑन lets 

celebrate ... Happy Birthday toyou ( पद म्हणीत ग्लास भरता ) 
मिथिलाः हे कितें डॅडी lets celebrate म्हणटा आनी तुमी सोयाक कित्याक हात 

लायता ? 
तरूण : आमचे celebration हे बाटलेनूच . come on lets 

celebrate ( मिथीलाक घेवन नाचता ) बेटा , आयज तू कितल्या वाऱ्यांचे 

जालांतें खबर आसा तुका ? 
मिथिलाः 

हय , सोळा वर्साचें . 
तरूण ह्या सोयाकूय सोळा वर्सी जाली , तो लेगीत तुज्यासारखो म्हजेकडे प्रामाणीक 

रावलो . गेली पंधरा वर्सा ताणे म्हाका आधार दिलो . खरे म्हळयार दुःखी 
मनशान सोयान उडी मारली की जिविताक कशे सुखाचें फांटे फुटपाक 


तरूण 


: 


लागता . 


मिथिलाः म्हळयार तुमकां दुःख आसा म्हण तुमी पिता . कसलें दुःख आसा तुमकां 

डॅडी . 

तुमच्या बेटाक तुमी सांगचेना ? 
तरूण : दुःख लिपोवपाक लागुनूच आसता . तें दुसऱ्याक दाखयलें जाल्यार 

म्हांतलो मनिसूय दुःखी जाता . 

आय अॅम सॉरी 


तरूण : 


मिथिलाः म्हळयार तुमी म्हाका आपलें मानीनात . 
तरूण : अशें कित्याक म्हणटा बेटा ? 
मिथिलाः मागीर कित्याक म्हजेकडे सगळं लिपयता ? 
तरूण : कारण हांवे सत्याचे दार उघडले जाल्यार तातून तुज्या दुःखाची सावळी 

दिसतली . आनी जें हांवेन सहन केला तेंतुका सहन जावचेना . म्हणून सांगता 

हे दुःखाचे दार बंदच आसूंनी . 
मिथिलाः तुमी किदें म्हणटातें कळना म्हाका . 

. 
तरूण : Don't take tension बेटा , Let's Celebrate ... ( परतून ग्लास भरता ) 
मिथिलाः डॅडी तुमी म्हाका प्रेजेन्ट दिलें पूण हावेंन आनीक कितें मागलें जाल्यार म्हाका 

दिशात ? 
तरूण : माग बेटा तुज्या खातीर हांव जीव लेगीत दिवपाक तयार आसा . 
मिथिलाः म्हाका फक्त सोपूत जाय 
तरूण : दिलो 
मिथिलाः एकदम दिलो म्हणूंनाका , पश्चाताप जावंक शकता . 

नाजावचो , माग . 
मिथिलाः म्हाका सोपूत दियात कि तुमी आयच्यान सोयाक केनाच हात लावचेना . 

( तापोन ) बेटा . 
मिथिलाः I am ... I am sorry daddy . हांव जाणा तुमी सोरो सोडूं शकना . 

| am sorry हावेन बेस्टोच हट्ट धरलो . नाका सोडूं 
तुमी सोरो , नाका दिवं म्हाका सोपूत . हांव चुकलें lamsorry ( मिथिला 

रडता . तरूणग्लासांत सोरोओतता ) डॅडी ? 
तरूण : दिलो सोपूत , म्हज्या लाडक्या बेटाक लागोन हांव सोयाक केन्नाच हात 

लावचोना . हावेन आयच्यान सोरो सोडलो . ( ग्लास शेवटीता ) 
मिथिलाः डॅडी ... ( वेंग मारता . ल्हव ल्हव काळोख ) 

( परतून उजवाड ) 
( शंकर वयरसून बॅग घेवन येता . दाराची बॅल वाजता . शंकर दार उगडता . ) 
महादेव : ( इन्स्पेक्टर ) आरे शंकर , सदी म्हाका पळोवन आबूज कियाक जाता . आरे 

तुजे नाव शंकर म्हजे नाव महादेव , दोगूय देवूच . 
शंकर : 

हांव तुमकां पळोवन आबूज जायना . तुमचे हे खाकी वर्दीक पळोवन हांव 

आबूज जाता . 
महादेव म्हळ्यार , म्हाका कोणूच भियेना अशें म्हणपाचें आसा तुका ? 
शंकर : 

तुमकां भिवपाक तुमी किदें राकेसा सारखे दिसता ? 
महादेव : शंकर , जेन्ना हाव पुलीसेन नासलो तेना सगळे म्हाका पळोवन भियताले . खरें 


तरूण : 


: 

संकर : 


: 


हळ्यार पयलीच्यान सगळे म्हाका पुलिसांतलोच समजताले . आनी तुका 
खरें दिसचेंना पूण गांवच्या नाटकांनी हांव दर वर्सा इन्स्पेक्टरचीच कामां करतालो . 

म्हळ्यार इन्स्पेक्टरची खरी ट्रेनिंग तुमी नाटकांतल्यान घेतली म्हणपाची . 

( दोगूय हासता , कविता सकयल देवता . ) 
कविता आरे महादेव , तुमी केन्ना आयलें ? 
नहादेव : येताथंय आसा 
कविता : शंकर , सराची बॅगव्हरोन गाडयेन दवर . 
शंकर : बरें मॅडम . ( बॅग घेवन वयता . ) 
कविता : आनी किदें म्हणता महादेव , कशी चल्ल्या तुमची duty ? 
जहादेव : Duty कसली वयनी , सदीं तेंच . आमच्या नशिबान फकत चोरांचे आनी 

खुनी मनशांचे चेहरे आसा . 
कविता : मागीर लगीन कियाक जायना . कितले दीस आक्वार रावतले . त्या 

चोरां फाटल्यान धावोन तुमी पिशे जायत . म्हजे आयकयात स्वताक सोनेरी 

केसांत गुंतोन घेयात.कोणाच्या तरी सोबित मनाची चोरी करात . 
जहादेव : म्हळ्यार इन्स्पेक्टर आसोन चोर जावपाक सांगता तुमी म्हाका ? 
कविता : 

हय , आनी तिकाय तुमच्या मनाची चोरी करूंनी . 
नहादेव वयनी , सध्या तर हाव एका खुन्याच्या शोधान आसा . 
कविता : खुनी ? 
महादेव 

हय , अरविंद मल्हार नांव ताचे . मुळचो सावंतवाडीचो . एका फार्मासवाल्याचेर 
ताणे सुरी हल्लो केला . तसो तो मरोंगना but he is serious . अरविंद 
मल्हार हल्लो करून गोंयान पळोन आयला . ताच्या शोधान थंयचे पुलीस 
हांगा येवपाचे आसा . तांका आमचेकडल्यान आधाराची अपेक्षा आसा . 
ताका लागोन आता अरविंद मल्हाराक सोदप आमचंय कर्तव्य जावन 

आसा . 
कविता : 

पुण तुमीं ताका वळखतले कशे ? 
जहादेव : ताचो फोटो आमचेकडे आयज पावपाचो आसा ( तरूण सकयल देवता . ) 
तरूण Good Morning darling . अरे आयज सकाळी सकाळी इन्स्पेक्टर 

आमच्या घरान . 
जहादेव म्हळ्यार लागच्या इश्टाक मेळपाक वेळ पळोवन मेळचो पडटलो काय किदें . 
तरूण : आरे , तुज्याखातीर या घरचे दार चोवीस वरा उगडे आसा . 
नहादेव : हय पूण चोवीस वराग्लास हातान धरणारो आयज वेसनान दिसना . 
तरुण महादेव , हांवेन सोरो सोडलो . 
महादेव : किदें ? म्हजो विश्वास बसना . वयनी तुमचो विश्वास बसता ? 


: 


: 


: 


: 


: 

तरूण 


: 


: 


तरूण 


: 


कविता : सोरो सोडलो जाल्यार जादू जालो समजपाचो ? 
महादेव : आनी तो जादू तुवेनूच केला आसतलो . 

: म्हाका बेबदो करपाचो जादू तिणे केल्लो पूण म्हाका मनशान हाडपाचो 

जादू म्हज्या बेटान केला . 
महादेव 

so all credit goes to farcit right ? 
तरूण : right . 
महादेव पूण लाडके आसा खंय , खूप दिस जाले पळोंग ना ताका . 
तरूण : आता कॉलेजान न्हय ते , science करता , सकाळी कॉलेज , तानची 

practical म्हण येवपाक उशीर जाता . बरें , तुजें कशें चल्ला ? 
महादेव : संद्या हाव एका खुन्याच्या शोधान आसा आनी वयनी तुमी घरान एकटी 

आसता सांबाळून . 
तरूण : कोण म्हणटाती एकटी आसताम्हण . 
महादेव : म्हळ्यार ? 

आरे म्हजो मोग तिच्यावांगडा आसता न्हय . 
महादेव : खरे तुजें , चल म्हाका वेळ जाता , येता हांव . 
कविता : महादेव च्या तरी घेवन चला . 
महादेव 

नाका , आयजनाका परत केला तरी येताहांव . 
चल , हांव गेटमेरेन येता तुज्यावांगडा . ( कविता तरूणाक लेस दिता . दोगूच 
वता . फाटल्या दारांतल्यान उमेश येता ) 

Good Morning 
कविता : उमेश , तुका कितले फावटी सांगलें हावेन असो येवं नाका म्हण . तुका 

तरूणान पळयलो जाल्यार . 
उमेश : किदें करूं , तुजे यादीन रात सोंपना . 

पूण म्हाका दर एक सेंकद risky दिसता . उमेश म्हाका दिसता आनच्याक्शिी 
तरूणाक कळला आसतलें . 

कळला जाल्यार कळोनी . 
कविता : कितलो सहज उलयतां तूं . हाचो परिणाम किदें जातलो तें खवर आत्ता तुका ? 

किदें जातलें , तरूण तुका घरांतल्यान भायर तर काहू शकना आनी जो मेरेन 

हो राजकुमार तुज्या नशिबान आसा , तुका भिवपाची गरज ना . 
कविता : 

तूं राजकुमार आणि हांव कोण . 
उमेश तूं ? तूं म्हजी राणी ( ताळी दिवन दोघाय हासता ) 
कविता : उमेश , एक प्रश्न विचारूं ? 

विचार . 


तरूण 


: 


उमेश : 


कविता : 


उमेश : 


उमेश : 


: 


उमेश : 

उमेश : 


कविता : तूं अजून लग्न किदयाक जावंक ना ? 
उमेश : जावंक ना ! 
कविता 

पूण किदयाक ? 

घड्ये ... तुका रावला आसत . 
कविता : उमेश 

Mosb 
उमेश : किदयाक , तुका म्हजेर मोग ना ? 
कविता : उमेश मोगाविशी म्हजो विचार हावेन तुका पयलीच सांगला . मोग म्हळ्यार 

फकत कुडीचो ... 
उमेश : पूण म्हाका फकत तुज्या कुडीचेर मोग ना ... कविता म्हाका तुजी गरज 

आसा.तूं जाय म्हाका . या कवितेन हांव शेणला . कविता , म्हजेकडे लगीन 

जाता ? 
कविता : 

उमेशम्हजें लगीन ... 
उमेश : जालां पूण ते मोडूय येता आनी ज्या मनशाकडे तू खोशी ना . ताका संवसार 

कसोम्हणपाचो ? 
कविता : ते सगळे खरे आसले तरी म्हाका मिथिलाचो विचार करचोच पडटलो . 
उमेश : 

ताचो सामाळ आमीं करूया . 
कविता : उमेश तुका खबर आसान्हय मिथिला आपल्या डॅडीबगर रावना तें . मम्मापेक्षा 

ताका डॅडीचेर चड मोग आसा . 
उमेश : 

तशें जाल्यार विसर तुका चेहूं आसा तें ! 
कविता : उमेश , तू किदें उलयता तें कळटा तुकां . किदेंय जालें तरी म्हजे रक्ताचें चेडू तें . 

जल्म दिला ताका हांवेन . अशें कशें विसरो ? त्यापेक्षा तूच लग्नाचो विचार 
मनांतल्यान काडून वडय , आनी किदेंय जालें तरी हांव तुजेंच आसा न्हय . 

फकत लगीन नावाच्या बंधनान अडकलेलें ना पूण आसा तुजेंच . 
उमेश : 

हय , पूण म्हाका तुका म्हजेच करून घेवपाचें आसा . असो चोरून येवप बंद 
करून तुका म्हज्या जगान व्हरपाचें आसा . कोणाचीच पर्वा करी नासताना 
हक्कान हो हात हातान घेवपाचो आसा . ( हात हातान घेता . इतक्यान 
दुसऱ्या दारांतल्यान तरूण येता . ) 

वा ! काय बरोरोमेन्टीक सीन चल्ला . 
कविता : तरूण ? ( हात सोडता ) 
तरूण : अजाब जालें न्हय म्हाका पळोवन . जातलेच फाटल्या दारांतल्यान आयला 

न्हय हांव . आगो पूण तू विसरलें की हे घर तुज्या नावार आसले तरी तें 
बांधला हावेनूच . या घराच्यो चोर वाटो म्हाका खबर आसच्योना जाल्यार 
कोणांग ... किदें हलकट बायल ही परक्या दादल्याकडे मोगाचे चाळे करतना 


तरूण 


: 


१२ . 


आय अॅम सॉरी 


: 


घोवान धरले तरी लजेन मान सकयल ना . तुज्या रोमियोक पळय म्हाका 

पळोवन ताका घाम तरी आयला . 
कविता : तरूणतूं बेस्टोच दुबाव घेता.तूं समजता तशें काय ना . 
तरूण : कांय ना . कांय नासताना ताणे तुजो हात हातान घेतलो . 
कविता : तोताणे सहज ... 
तरूण : सहज कोणूय म्हज्या बायलेक स्पर्श करपाक हावेन घरान वेश्या पोसून 

दवरल्या ? 
कविता तरूण ? 
तरूण : चूप ! अधिकार ना तुका आवाज चडोवपाचो . 
कविता : किदयाक ... हावेन किदें केला ? 
तरूण : घोव आसताना परक्या दादल्याकडे संबंध दवरता . वयल्यान किदें केला काय 

म्हण म्हाका विचारता . म्हजेंच चुकलें , तुका बॅडरूमान धरूंक जाय आसलें ... 

आनी किदें रे कुत्र्या तुका म्हजीच बायल मेळळी चाटपाक ? 
उमेश : हे पळयतोंड सामाळून उलय . 
तरूण : अरे वा ! म्हज्याच घरान येवन म्हाकाच दम दिता ? तूं लेगीत तिच्यासारखोच 

नालायक मरे . आरे तुज्याजाग्यार आनीक कोणं आसलेलो जाल्यार येना 
पळोन वचपाचो . पूण तूवेन लज भाजून खाल्या . उलय मरें कुत्र्या , 

असो 
ओगी किदयाक ( दुकलता ) उलय . 
कविता : तरूण ताका हात लावचोनातू . 
तरूण : सारखें , आमचें कोलूक गांवभर भोंवता जाल्यार दुसऱ्याक किदयाक खॉट 

मारया . खरे म्हळ्यार आमच्याच कोलग्याक गुळी घालपाची yes . ( धावून 

वचून टेबलातले रिवोल्वर काडता ) 
कविता : 

तरूण ? 
तरूण : किदे जालें , भियालें ? 
कविता : तरूण रिवोल्वर सकयल दवर . तूशुध्दीर ना . 
तरूण : पयली नासलो पूण आता पूर्ण शुध्दीर आसा . तुका हांवेन पयलीच सांगिल्लें , 

एकदीस तरी तुका धरून जितो मारतलो म्हण . आयज तो दीस उदेला . सांग 
पयली कोणांक मारूं , तुका ? काय तुज्या मोग्याक ? 
तरूण हेतू सारखें करीना . 

अरे वा ! तुमी करता तें सारखें आनी हांव करता तें चूक ? 
कविता : 

तरूण म्हाका दिसतातूं नशेन आसा . 
तरूण : गेली पंधरा वर्सा तुवेनूच म्हाका नशेन दवरला ... आगो किदें मेळयलें तुवेन 

म्हाका फटोवन . लग्नाचे पयले रातीच्यान तूं म्हाका फटयत आयला . 
कियाक ? सोबित सपन काळजान दवरून हांव तुजेकडे लग्न जालो . पूण 


उमेश : 


तरूण : 

त्या सोबीत सपनांक तुवेन मोस्तून वडयले . तुका जायतें सगळं हांव दीत गेलो 
पूण तुवेन किदें दिले म्हाका ? फकत विश्वासघात . चंद्राच्या रूपान तुका घरान 
हाडले 

पूण म्हज्या जिविताक तूवें ग्रहण लायलें ... खरे म्हळ्यार तुजे 
सारखे नालायक बायलेक जगपाचो अधिकार ना . तुजो अंत जावपाकूच 

जाय . you have todie . youhave todie 
( उमेश फाटसून येवन तरूणाक घटट धरता . दोघायमदीं मारामारी जाता . तरूण उमेशाक 
सकयल उडयता . गुळयेचो आवाज . तरूणाची फाट जाता , उमेश पडोन उरता काय वेळ 
गुळी कोणांग लागली ती कळना . तरूण वळता ताच्या पोटार रगत पळोवन कविता 
किंचाळ्यो मारता . तितक्यान उमेश उठटा . तरूण कविताचे नाव घेवन 
सोफार पडता . ) 
कविता : उमेश ... उमशे हें हैं कि केलें तुवेन ... तुवेन मारलो ताका . उमेश तुवेन खून 


केलो ताचो , खून ? 


आरे पूण ... 


उमेश : 

चूप आवाज चडोवं नाका ! 
कविता : म्हज्या घोवाक मारलो , म्हजो सिंदूर पुसलो आनी आवाज चडोवं नाका 

म्हणटा ? 
उमेश : पूण होच तुजो घोव तुका जितो मारपाचो आसलो हे लक्षान येना तुज्या ? 

हावेन ताका मांरूग नासलो जाल्यार आता ताज्या जाम्यार आमची मडी 

दिसतली आसली 
कविता : 
उमेश : कविता मात्सो विचार कर आनी हावेन किदें ताका मुददाम मांग ना 

खरे म्हळ्यार म्हाका ताच्या हातांतल्यान फकत रिवोल्वर काडून घेवपाचें 

आसलें . पूण बॉवाळान जालें भलतेंच ! 
कविता : पुण उमेश आता किदें करूया ? म्हाका खूप भय दिसता ! 
उमेश : 

आताजें किदें करपाचें तेंदोघांनी मेळोन करपाचें . 
कविता 

उमेशम्हाका कायच सुचना . 
उमेश : 

तूं फकत म्हाका साथ दी . किदें करपाचें तें हांव पळयतां ! 
कविता : किदें करपाचें थारायला तुवेन !? टीका 
उमेश सध्यातरी हे बॉडीची विल्हेवाट लावपाक जाय . फुडें किदें करपाचें तें हांव 

पळयतां . तूं एक काम कर , सोफार पडलेलें हें रगत पुसून वडय , चादरीक 
उजो लाय आणि हें रिवोल्वर लिपोन दवर ( रिवोल्वर कविताच्या हातान 


. 


: 


दिता . ) 


कविता : पूण तू एकटोच वयतलो . 

उमेश : 

तूंम्हजी काळजी करूं नाका . हांव म्हजें पळयतां तूं फकत तुका सांगलेले काम 

कर . 
कविता : आनी उमेश मिथिलाक आनी जगाक हावेंन किदें सांगपाचें . म्हळ्यार तरूण 

खंय आसाम्हण ? 
उमेश : 

तूं सगळ्यांकडे आयज फटींग उलय . दर एकल्याक सांग की तरूण 

ऑफिसाच्या कामाक लागोन पैस गेला . 
कविता : आनी ताच्या उपरांत , ताच्या उपरांत हांवेन किदें सांगपाचें ?. 
उमेश : ताच्याउपरांत तूं कांयच उलोवं नाका . फाल्यां सान जो प्रस्न 

सगळ्यांचो आसतलो तोच तुजोय . तरूण कामाक लागोन गेला तो येवंक 
ना किदयाक , तांच्यावांगडा तू लेगीत तरूणाचो शोध घेवपाचो आनी मागीर 

तरूण शेणला म्हण पुलीस कम्पलेन करपाची . फुडलें फुडें पळोवया . 
कविता : 
उमेश : कविता भिवं नाका , हांव आसा न्हय आनी किदेंय करून हो खून आमका 

पचोंवंक जाय हे लक्षान दवर आनी सांबाळून , कोणाकूय तुजेर संशय येवंक 
जायना . आता चल आमचें काम करूया . ( उमेश तरूणाक ओडीत व्हरता . 
कविता सोफावयली चादर काडटा . चादरीवयले रगत पळोवन ताचे हात 
कडकट्टा . ल्हव ल्हव काळोख.परतून उजवाड ) 


पूण उमेश ... 


( सोफावयली चादर कविता बदलता . सुशेग घेता . फाटल्या दारांतल्यान 

उमेशयेता . ) 
कविता : उमेश किदें जालें ... बॉडीचें किदें केलें ? 
उमेश : दोंगरावयल्यान सकयल वडयली . 
कविता : दोंगरावयल्यान सकयल वडयली ? पुणतुका कोणे पळोवंक नान्हय ? 
उमेश : कोण पळयना हाची खात्री करूनच हांवेन म्हजें काम केला . तुवेन रक्ताची 

चादर किदें केली ?. 
कविता : जळयली . 
उमेश : आनी रिवोल्वर ? 
कविता : बॅडरूमान लिपोवन दवरला . पूण उमेश म्हाका अजून खूप भिरांत दिसता . 
उमेश : 

कविता तुजो हो भय आमकां त्रासान घालूं शकता आनी हांव आसतना तुका 

भिरांत कसली ... काय तुका म्हजेर विश्वास ना ? 
कविता : तशें न्हय उमेश , खरें म्हळ्यार असो दीस पळोवचो पडटलो हे हांवेन केनाच 

चितूंग नासलें . 
कविता जें किदें घडला तें आमी थारावन करूंकना Its just an 


उमेश : 

उमेश : 


accident ! 
कविता : Accident जरी आसलो तरी जगाचे नदरेन तो एक खूनूच . 

तरूणाक तुज्या हातांतल्यान गुळी लागली हे सत्य . म्हज्या दोळ्या मुखार 
ताणें जीव सोडलो हैं सत्य . म्हज्या खातीर ताचो जीव गेलो हे लेगीत 

सत्यच ? 
उमेश : 

ताच्या मरणान तुजी सुटका जाली हे सत्य न्हय ? खरे सांग कविता 

तुका खोशी जावंक ना ? 
कविता : खोशी ? उमेश घोव कसोय आसलो तरी बायलेच्या मंगळसूत्राचे आयुष्य 

ताचेरच आसता . म्हज्या जिवितान आशिल्ल्या तरूण नावाच्या 
राक्षसाची म्हाका तिडक आशिल्ली पूण ताचो शेवट असो जावचो अशें हांवें 

केन्नाच चितूंक नाशिल्लें . 
उमेश : तुवेन चितूंक नाशिल्लें पूण ताच्या नशिबान आशिल्लें तेंच जालें . 
कविता : आनी आतां आमच्या नशिबान कितें आसा , बेडी ? 

हय बेडी , घोव बायलेचे नाते जोडणारी बेडी . 
कविता : उमेश तें गेल्याक आजून चोवीस वरं जावंक ना आनी तूं ... 
उमेश : 

किदें चुकलें म्हजे . आतां आमचो रस्तो साफ आसा म्हण हांव हे उलयतां . 

कविता आतांतरीतूंम्हजेकडे लगीन जातलें ? 
कविता : उमेश खंयच्याय वेळार कितेंय उलोवं नाका . वेळ किदें आनी तूं उलयतां 

किदें ?. 
उमेश : कविता ... 
कविता : उमेश ( डोअर बॅल वाजता ) 
उमेश : कोण आसतलोकाय ? 
कविता : मिथिला 
उमेश : मिथिला ? 
कविता : हय , हया वेळार तेंच आसूं येता . उमेश तूं फाटसून वच आनी थोडें दीस 

म्हाका मेळू नाका , किदें आसत जाल्यार होवूच तुका फोन करता . ( परत 

बॅल वाजता ) 
उमेश : बरें , पूण तूं तुजी काळजी घे . ( उमेश वता , कविता दार उगडता . ) 
मिथिलाः मम्मा कितलो वगत दार उघडपाक . 
कविता : आगो हांव किचनान आशिल्लें . तूं आयज बेगीन कशे आयलें . 
मिथिलाः बेगीन ? बेगीन खंयचे , ह्याच वेळार तर येता . आ ... पाच मिनटां बेगीन 

आयला आसत . मात्शे फास आयला हांव . 
कविता : भूक लागल्या तुका ? 

मिथिलाः हय , डॅडीची भूक , म्हाका डॅडीक पळोवपाक जाय , 
कविता : डॅडीक पळोवपाक जाय ? म्हळयार . 
मिथिलाः तुका मागीर सांगता , आधी म्हाका सांग कितल्यांक येतलो डॅडी . 
कविता : डॅडी ? .. आगोडॅडीआयज येवचो ना ... म्हळयार तें कामाक लागोन खंय पैस 

गेल्या . 
मिथिलाः पैस गेल्या ? खंय आनी केन्ना ? 
कविता : खयंतें म्हाकाय सांगूक ना . पूण फाल्यां सानचे येता म्हणटालें . 
मिथिलाः म्हळयार डॅडी फांल्या मेळटले ( बॅल वाजता ) हांव पळयतां . ( मिथिला दार 

उघडता ) काका तुमी हांगा कशें , डॅडी बरोबर तुमी वचूंक ना ? 
शंकर : 

सर खंय गेलें तर ? 
मिथिलाः म्हळ्यार तुमकां डॅडीन सांगूक ना . ते कामाकलागोत पैस गेल्या , फाल्यां 

सानचे येतले . हय मगे मम्मा ? 
कविता : आं ... ? हय ! 
मिथिलाः पूण काका तुमकां कशें खबर ना , तुमी आयज डॅडीबरोबर नाशिल्ले ? 
शंकर : सकाळी ऑफिसाक वांगडा भायर सरिल्ले पूण तें वाटेरूच उतरले . म्हाका 

सांगले गाडी घेवन ऑफिसान चलम्हण . 
कविता : 

तें हागांसर येवन गेल्या . 
शंकर : पूण सरान म्हाका किदयाक व्हरोंक ना ? मुंबय लेगीत गेलें जाल्यार 

सायब गाडी घेवन वता आनी म्हाकाय व्हरता , मागीर याच वेळार ... 
कविता : Urgent काम आसा म्हण , प्लेनान गेल्या जायत . ( बॅग घेता ) तूं चल , 

फाल्यां सकाळी येवन गाडी घेवन डायरेक्ट ऑफिसान चल , ते डायरेक्ट 

ऑफिसान वयतले . 
शंकर : बरें मॅडम ( शंकर वता . ) 
कविता : मिथिला हांव बॅग दवरता . तूं fresh जा आनी जेवपाक यो 
मिथिलाः बरें ( कविता वयर वता . मिथिला बॅगातले gift काडता . ताचो आवाज 

चालू करता . ) 
FACT : I love you daddy I love you . 

( कविता सकयल देवता . ) 
कविता : मिथिला तुवेन आजून कपडे बदलूक ना ... मिथिला , किदें जालें ? 
मिथिलाः मम्मा , do you love me . ? 
कविता : 

yes . ! 
मिथिलाः तूं डॅडीचेरूय खूप मोग करता न्हय ? 
कविता : आं ! हय ... मिथिला तूं हें आयज अचानक किदयाक विचारता ? 

मिथिलाः सहज ... मम्माडॅडी केनायेतलो ? 
कविता : तुका सांगलं न्हय फाल्यां येतले ते . 
मिथिलाः मम्मा I miss daddy . अशे दिसता तें म्हज्यान खूप पयस गेल्या . 

मम्मा | need you & daddy म्हाका तुमच्या दोघांचीय गरज आसा . 
म्हाका केनाच तुमच्यापासून पैस करूं नाकात . I love you both ( वेंग 
मारता ) l loveyouboth ( ल्हव ल्हव काळोख . ) 


( उजवाड जाता , भायर पावस पडता . घडघडाटाचो आवाज येता . कविता 
सकयल देंवता . फोनलायता . ) 


कविता : हॅलो उमेश , हांव उलयतां.ना आजून कोणांक संशय येवंक ना.मिथिलाक 

आनी शंकराक हांवेंन तरूण कामाक लागोन भायर गेला म्हण सांगला पूण 
आयज सानचो येतलो अशेंय सांगला ... म्हाका त्यावेळार कायच सुचोंग ना . 
शंकर सकाळी गाडी घेवन गेलो ... ना मिथिला अजून येवंक ना . ( दारार बॅल ) 
आयलें शें दिसता . हांव मागीर फोन करता . बरें ( कविता फोन दवरता . 

आनी दार उगडता . मिथिला भिजलेलें आसा . आंग फाफडीत भितर सरता ) 
कविता : मिथिला किदें हैं ? 
मिथिलाः सॉरी मम्मा . मात्शे भिजलें . सकाळी सत्री व्हरपाक विसरलें . डॅडीक फोन 

करूंक सोदी पूण म्हटले डॅडीक किदयाक त्रास . 
कविता : 

तुका खबर आसा न्हय पावसाचे दीसते , मागीर सत्री कशें विसरलें तूं ? जीव 
मिथिलाः सकाळी उशीर जाता म्हण धांवत गेलें , आनी याद जावपाक सकाळी 

पावसूय नासलो ... मम्मा हांव change करून येता पूण डॅडी आयलो 

काय कळयम्हाका . 
कविता : आं ? 
मिथिलाः किदें जालें ? 
कविता : का..कायना . 
मिथिलाः डॅडीआयलो काय कळयतान्हय म्हाका ? 
कविता : 
मिथिलाः मम्मा , डॅडीन काल सकाळी घेतलेली ? 
कविता : ना ! 
मिथिलाः You Know मम्मा , डॅडीन Birthday क माका किदें प्रेजेन्ट दिलें तें . 
कविता : 

हय , सकाळी तुज्या टेबलार पळयला हांवेन . 
मिथिलाः तें तर आसाच , पूण डॅडीन म्हाका सोयाक केन्नाच हात न लावपाचो सोपूत 

दिला . आनी म्हाका खबर आसा डॅडी आपलो सोपूत पाळटलो म्हण . मम्मा 


हय कळयतां . 

आता ह्या बाटल्यांचो ह्या घरानकायच उपेगना . 
कविता : खरे तुजें आता या बाटल्यांचो या घरान काय उपेग ना . 
मिथिलाः म्हळ्यार . तुकाय डॅडीचेर विश्वास आसा तर . 
कविता : आं ! तूं चल change करून यो . 
मिथिलाः नाका , डॅडीआयलो काय change करता . 
कविता : आगो पूण ... 
मिथिलाः Please मम्मा , डॅडी आयलो काय करता न्हय , मम्मा डॅडी आयलें आसतले ? 
कविता : हय ... आयल्या आसतले ... डायरेक्ट ऑफिसान गेल्या आसतले . 
मिथिलाः पूण डॅडीक कळावं किदयाक जाला ? 
कविता : 

आगो पावस पडटान्हय . वाटेर खंय अडकल्या आसतले . 
मिथिलाः हांव ऑफिसान फोन लावन पळयता . 
कविता : 

काय गरज ना . किदयाक तांकां disturb करता . काम करता . 


आसत ते . 


मिथिलाः कम ऑन मम्मा , ही वेळ कामाची ? ॲटलीस्ट ते भायर सरल्या काय ना तें 

तरी पळयतां . ( फोन लायता ) हॅलो , कोण सुजेन ? ... हांव मिथिला 
उलयतां ... fine तूं कशें आसा ? ... मात्सो डॅडीक फोन दी ... किदें , डॅडी 
ना ? ... केना भायर सरले ? ... किदें आयज ऑफिसान येवंकूचना ... कामा 
कलागोन ते खय गेल्या तें तुका खबर आसा ? ना ? पूण स्टाफाक कोंणांक 
तरी आयडिया आसतली ... किदें कोणांग कायच आयडिया ना ? आर यू 
शुअर ? ... ना ... तशें काय ना . बरें ( फोन दवरता ) मम्मा डॅडी अजून 
ऑफीसाक पावोंकूच ना खय . आनी डॅडी खंय गेला हाची ऑफीसान कोणाक 

काय खबर ना . मम्मा डॅडीन आयजूच येताम्हण सांगलेलें न्हय ? 
कविता : सांगललें पूण घडये तांचे काम वाडलां जायत . 
मिथिलाः पूण डॅडीन फोन तरी करूंक जाय आशिल्लो . ( डोअर बॅल वाजता ) राव मम्मा , 

हांव पळयतां . ( मिथिला दार उघडता . शंकर येता . ) काका डॅडी खंय ? 
शंकर : 

सर आजून येवंक ना ? दिसभर ते ऑफीसांत येवंक ना म्हण म्हाका दिसले ते 

हांगाच आसतले म्हण . सरान ऑफीसानय कोणाक कांय सांगूक ना . 
मिथिलाः खंय आसतलें काय डॅडी ? 
शंकर : मिथिला काळजी करूं नाका . सर येतले . 
मिथिलाः पूण काका भायर पावस पडटा न्हय . 
कविता : मिथिला हांव वाट पळयता तांची , तू चल change कर 
मिथिलाः · हांव मोबायला लावन पळयता . 
कविता : काय गरज ना . 


१ ९ 


आय अॅम सॉरी 


मिथिलाः मागीर कशें कळतलेंडॅडीखंय आसा तो 
कविता : तुका सांगलें न्हय एकदा ... येतले ते ... तूंकाळजी करूं नाका . 
शंकर : मॅडम , लावनी ताका फोन . सर मेळळं काय काळजी सोंपली . भायर पावस 

पडटा , खंय अडकल्या जाल्यार हांव वता हाडपाक . 
मिथिलाः मम्मा हांव लायता फोन ( फोन लायता . मोबायलाचो आवाज टेबलापोंदा 

च्यान येता . सगळयांचे लक्ष टेबलापोंदा . शंकर मोबायल उखलता . मिथिला 
हातान मोबायल घेता ) डॅडीचो मोबायल हांगा ! काका डॅडी मोबायल 

विसरलेले ? 
शंकर : 

जितकी म्हाका याद आसा , सर काल गाडयेन मोबायलार उलयताले . 
कविता : मिथिला तांणीपयर नोवो मोबायल घेतला . 
मिथिलाः हय पूण डॅडीन म्हाका कित्याक सांगूक ना ? 
कविता : 

पयर तुजो Birthday आशिल्लो न्हय , विसरल्या आसतले ( फोन वाजता . 

मिथिला फोन घेता ) 
मिथिलाः हॅलो कोण महादेव काका ? हाव आर यूं ? हांव बरें आसा . डॅडी , ना . खरे 

म्हळयार आमी तांचीच वाट पळयतां ... एक मिनिट , मम्मा ( फोन कविताक 

दिता ) 
कविता : हॅलो काल कामाक लागोन खंय गेल्या तें आयज येता म्हणटाले . हय येना 

येवंक जाय आशिल्ले ... नाका तुमकां ओगीच त्रास . हय बरें ( कविता फोन 

दवरता . इतक्यानदारार आवाज ) 
मिथिलाः डॅडीआयले . 
कविता : मिथिला दार उघडू नाका . 
मिथिलाः पूण मम्मा डॅडीआयले . 
कविता : ते कशें आसतले ? ... म्हळयार भायर पावस पडटा . कोणूय पावसाचो 

फायदोघेवन भितर सरोंक शकता . 
मिथिलाः अशें किदें करतां मम्मा , डॅडीच आयला . ते केन्ना बॅल मारीना ते खबर 

आसा न्हय तुका ? 
कविता : हयपूण ... 
मिथिलाः मम्मा हांव दार उघडता ( मिथिला दार उगडटा . तरूण भितर येता ) 
तरूण : : Hello everybody ( कविता तरूणाक भियोन सोफार पडटा . ) 


" अंक पयलो सोंपता " 

अंक दुसरो 


तरूण : 


तरूण : 


( पयल्या अंकांतलें दुश्य फुडें सुरू . ) 
मिथिलाः डॅडी , तुमी खंय गेंल्ले आनी ऑफिसान तुमी कोणाकूच कायच सांगूक ना . 

काय ना बेटा , तशेंच मात्शें अरजॅन्ट काम पडलें आनी वाटेर 
पावसाक लागोन उरलोम्हण उशीर जालो . 

हा 
शंकर : 

सर , फोन करपाचोन्हयहांव व्हरपाक येतलो आशिल्लो . 
तरूण : पावसाचे म्हटलें तुका किदयाक त्रास . हांव टॅक्सी करून आयला . 
शंकर : 

सर , तुमी खंय गेल्या आनी केन्ना येतले हे कोणाक सारखें खबर नाशिंल्लें . 
मिथिला बेबीक आनी मॅडमीक तुमची चिंता जाल्ली . 
मॅडमीकूय चिंता जाल्ली ? जातलीच , पूण आतां हांव जितो आयलो म्हण 

अजाब जातलें ! 
मिथिलाः डॅडी ... 
तरूण : आगो .... म्हळ्यार हया पावसान आनी वादळान किदेंय जांवं येताले पूण 

म्हज्या वांट्याक कांयच वायट येवंक ना . आनी वायट घडिल्लें जाल्यार 
लेगीत म्हाका कांयच जावचें नाशिंल्लें , कारण तुमचो सगळ्यांचो मोग 

म्हज्याबरोबर आसा . कितें शंकर , खरें न्हय ? 
शंकर : हय सर , मिथिला बेबी , सर आयले न्हय आता चल कपडे बदलून 

घे . 

हय चल change कर . शंकर तूंय चल घरा . 
शंकर : बरें सर ( शंकर वता . ) 

हांवूय मात्सो फ्रेश जाता . ( बाटलेकडे वता . ) 
मिथिलाः डॅडी , तुमी सोपूत दिल्लो विसरलें ? 
तरूण : सोपूत ? कसलो सोपूत . 
मिथिलाः डॅडी सोयाक हात लावचोना म्हण तुमी म्हाका सोपूत दिल्लो . 
तरूण : आरे , हय ! बरे केलें तुवेन म्हाका याद करून दिली ती . 
मिथिलाः आता याद जाली . म्हळ्यार सकाळी तुमी घेतलेली ? 

तुका दिल्लो सोपूत हांव कसो मोडूं . हावेन फकाणां केल्ली तुजी . 

नाजाल्यार तुज्या मम्माक विचार . कितें गो हांव शुध्दीर आसा काय ना ? 
कविता : 

आयज हांवूच शुध्दीर ना शें दिसता . 
तरूण : अरे वा ! आयज मॅडम मुडान आसाशी दिसता . 
मिथिलाः डॅडी , मॅडम किदें . मम्माचे नाव विसरलें ? 

नाव , किदें नाव ? 


तरूण : 


तरूण : 


तरूण : 


ना गो 


तरूण : 

. 


मिथिलाः डॅडी , तुमी खऱ्यानीच घेवंक नान्हय . 
तरूण नागो विश्वास दवर म्हजेर . 
मिथिलाः मागीर मम्माचे नाव किदयाक याद जायना तुमकां ? 
तरूण : नावान किदें आसा , तुजी मम्मा इतकी सोबीत आसा कि नाव घे नासतना 

तिचेर कविता .... 
मिथिलाः म्हळ्यार मम्माचे नाव कविता हे लक्षान आसा तुमच्या ? 
तरूण : हय तर मम्माचे नाव कविता आनी तू मिथिला right ? पळय हावेन सारकी 

नांवां सांगलीं न्हय ? म्हळ्यार हांव पुराय शुध्दीर आसा . 
मिथिलाः डॅडी म्हाका विश्वास आसा तुमचेर , तुमी म्हाका दिल्लो सोपूत मोडचेना 

म्हण ? 
तरूण : हय , मिथिला आतातूंचल कपडे बदल . 
मिथिलाः किदें म्हटले डॅडी ? 
तरूण : कपडे बदलून घे . 
मिथिलाः डॅडी तुमी म्हाका नावान उलो मारलो ? 
तरूण : चुकलें म्हजें ? 
मिथिलाः डॅडी , तुमी म्हाका मिथिला न्हय बेटा म्हणटाले . 
तरूण आरे हय , पूण ताचें किदें जालें जाणा मिथिला .... म्हळ्यार बेटा आयज 

म्हाका सहज दिसले तुका मिथिला म्हणू म्हण . 
मिथिलाः नाका डॅडी , तुमी म्हाका बेटाच म्हणा . तुमी म्हाका बेटा म्हटलेले खूप 


आवडटा . 


तरूण : बरें आयच्यान हांव तुका केनाच मिथिला म्हणचोना , बेटाच म्हण्टलो . 

आताचल कपडे बदल . 
मिथिलाः डॅडी तुमचो मोबायल . ( मोबायल दिता आनी वता . तरूण मोबायलाक 

पळयत रावता . कविता तरूणाची नदर चुकोवन वचपाक सोदता इतक्यान . ) 
तरूण : तूं खंय वता ? 
कविता : हांव .... हांव , खंय ना..वयर ... बॅड..बॅडरूमान वयता . 
तरूण : बॅडरूमान , म्हळ्यार आमच्या बॅडरूमान . या , दोघाय वांगडा या , पूण थोडो 

वगत म्हज्या म्हयन बस , आयज म्हाका तुजेकडे खूप किदें उलोवपाचें 

आसा . पूण तूंइतकें भियेला किदयाक . किदें जाला कविता ? 
कविता : का ... कायना , भायर घडघड्याचो आवाज येता म्हण ... 

हय खूप भयंकर आसा हो आवाज . आयज पावसूय चडूच पडटा . अश्या 
वेळार भूत दिसपाक जाय . ( कविता दचकोन उठता . ) किदें जालें . 
खऱ्यानीच भूत दिसले काय किदें . बस ( बसता ) कविता ... 


तरूण : 

( तरूण कविताच्या म्हयन वता . कविता तितकेत पयस सरता . ) म्हाका 

एक सांग . doyouloveme ? तूम्हजेर मोग करता ? 
कविता : हं ... हय ! 
तरूण : खऱ्यानीच ? म्हळ्यार तू फकत म्हजेर मोग करता . मागीर म्हाका अशें 

कियाक दिसता की हो घोव सोडून तुका मोगीय आसा . 
कविता : ( कविता उठटा ) हांव वयता . 
तरूण : आगो राव .... राग आयलो ? म्हाका खबर आसा कविता तूं फकत म्हजेर 

मोग करता . कविता , हांवेन मिथिलाक म्हळ्यार बेटाक सोरो 

सोडपाचो सोपूत दिला तसोच एक सोपूत म्हाका तुजे कडल्यान जाय . 
कविता : कसलो सोपूत ? 
तरूण : म्हजेकडे न झगडपाचो .... आनी झगडेची सुरवात म्हज्याकडल्यान 
जावचीना हाची काळजी हांव घेतलो . आमच्या बेटाक आमी खूप 

मोग 
दिवपाचो . या घरान मोगाचो पावस पडूंदी . दोघांय मेळोवन आमच्या 
संवसारान इंद्रधनुष्याचे रंग भरूया या सगळ्यान तूं माका साथ दितलें 
न्हय ? ... कविता अशें पळयतां किदयाक म्हजेकडे ? दी सोपूत ( हात फुडें 
करता . ) भियों नाका हो हाथ भुताचो न्हय . म्हजोच . ( कविता भीत भीत 
हातार हात दवरता . ) आता चल , म्हाका बॅडरूमान घेवन चल आनी म्हज्यो 
पोरण्यो डायो म्हाका सोदून दी . आयज म्हाका जिवितांतले दर एक पान 
दोळ्यामुखार दवरूंक जाय . तुवेन केन्ना वाचल्या म्हजी डायरी ? 
ना पूण खंय दवरल्या ते खबर आसा . 
मागीर चल , हो हात सोडूं नाका . घेवन चल म्हाका भतकाळान परतून एकदा 
( दोघाय वयर वयता . ल्हवू- ल्हवू काळोख ) 


कविता : 


तरूण : 


( कविता काळखांतल्यानूच सकयल येता आनी फोन लायता . ) 
कविता : हॅलो , हॅलो उमेश . उमेश तरूण जितो आसा . हय तरूण जितो आसा . उमेश , , 

म्हजेर विश्वास दवर . हांवे म्हज्या दोळ्यांनी ताका पळयला . सध्या तो 
घरानूच आसा . हय तो सगळ्यांक मेळळो . पूण ताणे कोणाकूच कांयच 

सांगूक ना . आनी अजाबाची गजाल म्हळ्यार ताच्यान खूप बदल जाला . 
हाक खूप मोगान वागता तो म्हजेकडे .. म्हाकाय तेंच अजाब दिसता . पूण हे अशें 

कशें जावं येता ? ... उमेश तुका आजून म्हजेर विश्वास बसना ? हांव फकणा 
करता शी दिसतां तुका ? सध्या तूं एकूच काम कर , आतांच थंय वच आनी 
तरूणाची बॉडी थंय आसा काय ना हाची खात्री कर ... उमेश म्हजे आयक 
तरी , Please आतांच थय वच . हय , Please , हांव सकाळी फोन करता 

डॅडी ... ना . 


: 


तुका . ( फोन दवरता . बॅडरूमान वचपाक पूण विचार बदलता आनी थंयच 
सोफार निजता . पावस , जोगलावणां चालूच . काय वेळान जनेलार तरुणाची 
आकृती दिश्टी पडटा . कविता भयान उठटा . सकाळची वेळ जाल्या . कविता 
फोन लायता . ) हॅलो , हॅलो उमेश किदें जालें ? तू राती थंय गेल्लो ? मागीर , 
किदें ? तरूणाची बॉडी थंयच आसा ? हें कशें शक्य आसा . मागीर तशे 
जाल्यार आता घरान आसा तो कोण ? भास ? ना उमेश तो भास न्हय ताचो 
स्पर्श जाला माका .. हांव .. हाव कशें सांगू तुका . ( मिथिला भितरल्यान उलो 

मारता ) उमेश हांव फोन दवरतां . 
मिथिलाः मम्मा Goodmorning 
कविता : Good morning 
मिथीलाः मम्मा कोणाचो फोनगे ? 
कविता : फोन ... को ... कोणाचो ना . तू आयज उसरा कशें उठले . 
मिथिलाः अशें किदें करता मम्मा , आयज आयतार न्हय . 
कविता : 

आरे हय हांव विसरलें . 
मिथिलाः मम्मा , डॅडी उठलो ? 
कविता 
मिथिलाः मम्मा , काल डॅडीन खूप बदल दिसलो न्हय आनी मम्मा काल डॅडीन 

खऱ्यानीच सोरोघेवंक ना . डॅडीचे हें नवें रूप म्हाका खूप आवडलें . 
कविता : 

लग्न जाल्याउपरांत हावूय पयलेफावट तांकां अशें पळयतां . 
मिथिलाः डॅडीन फकत म्हज्याखातीर स्वतान इतको बदल करून घेतला . डॅडी is ग्रेट . 
कविता : मिथिला , तुका एक प्रश्न विचारूं ? 
मिथिलाः विचार . 
कविता : तुका तुज्या डॅडीचेर संशय येयना ? म्हळ्यार तुका खऱ्यानीच दिसता 

होच तुजो डॅडी म्हण ? 
मिथिलाः म्हळ्यार किदें मम्मा . तुका अशें म्हणपाचें आसा की हो म्हजो डॅडी न्हय 

HHIT are you joking ? ? 
कविता : मिथिला ! 
मिथिलाः कम ऑन मम्मा . डॅडीन बदल जाला म्हण तुका तशें दिसता आसत . पूण 

मम्मा तुजो हो विचार आनीक कोणांग सांगू नाका . हासतले तुका सगळे . 
( इतक्यान बॅल वाजता ) हांव पळयता . ( दार उघडता . ) Good 

morning महादेव काका . 
महादेव : Good morning 
मिथिलाः मम्मा , महादेव काका आयला ( कविताभियेता . ) 

महादेव : किदें म्हणटा मिथिला , कशी चल्ल्या तुजी कॉलेज ? 
मिथिलाः बरीचल्ल्या . 
महादेव आयज आयतार म्हण तूं दिसला . नाजाल्यार सकाळ - सान तू कॉलेजानूच 

आसता . 
मिथिलाः मागीर आतां किदें हांव पयलीसारके स्कुल गर्ल रावोंकना.हांव व्हड जाला . 

पूण काका हांव व्हड जाला आसले तरी तुमी चोर पोलिसांच्यो काणयो 

म्हाका सांगपाक जाय . 
महादेव : सांगता , खरे म्हळ्यार म्हाका तुका एक नवी काणी सांगपाची आसा . पूण . 

आता न्हय . आयज म्हाका तुज्या मम्माकडे किदें उलोवपाचें आसा . 
कविता : म्हजेकडे ? 
महादेव 

हय , वेळ आसा न्हय तुमचेकडे . 
कविता : 

वेळ .... हय आसा ... मिथिला तू मात्शे वयर वच . ( मिथिला वता . ) 

किदें उलोवपाचें आसा म्हजेकडें ? 
महादेव : ( बॉलसांतले फोटो काडटा . ) पयली फोटो पळय . 
कविता : हो तर तरूणाचो फोटो . 
महादेव : सारको पळय कोणतो . 
कविता : 

हय तरूणच ! 
महादेव : No ! चूकतातू वयनी हो आमचो तरूण न्हय . 
कविता : किदें ? म्हळ्यार ह्या फोटवांतलोमनीस तरूणन्हय ? मागीर कोण तर हो . 
महादेव : वयनी तुमकां याद आसा , कालूच हांवेन तुमकां एका खुन्याविशी सांगिल्लें तें . 
कविता : 

हय फार्मसवाल्याचो खुनी ... कोण तरी ... अरविंद मल्हार . 
महादेव : yes होच तो अरविदं मल्हार . 
कविता : किदें ? ना . अशेजांवक शकना . 
महादेव : हय वयनी तरूणाचो आनी अरविंद मल्हाराचो चेहरो सारखोच 

आसा ... वयनी हांव जाणा तुमकां ही गजाल आयकोन शॉक बसतलो पूण 
तुमी काळजी करूं नाकात . ताका आमी बेगीनात बेगीन धरतले . फकत तुमी 
तरूणाक घरांतल्यान भायर सरपाक दिवं नाका . आनी ही गजाल ताका 
कळोंक जायना . ताका मानसीक त्रास जावं येता . किदें तरी कारण सांगून 

ताका घरानूच आडावन दवरात . 
कविता : म्हाका .... म्हाका कायच सुचना . 
महादेव रिलेक्स वयनी , आमचे मनीस चारूय वाटेन आसात . भय फकत एकाच 

गजालीचो की जर अरविंदाक कळले की ताच्याच सारको दिसणारो मनीस 
ह्या घरान आसा जाल्यार तो हाचो फायदो घेवं शकता . म्हण सांगता वयनी 


: 

तरूणाक सांबाळा आनी मिथिलाकूय हाची माहिती दिवं नाका . पूण सद्या 

तरूण आसाखंय ? 
कविता : तेन्हिदल्या . उठोवं ? 
महादेव : 

नाका , आयज आयतार आसा , न्हिदोनी ताका . पूण हांव येवन गेल्याचे सांग 
ताका . आनी हावेन सांगिल्लें लक्षान दवरात . येता हांव . ( महादेव वता . 

कविता दार बंद करता . फोन लायता . ) 
कविता : हॅलो , हॅलो उमेश , सत्य म्हयन आयला . या घरान वावुरणारो तरूण न्हय 

तो अरविंद मल्हार , एक खुनी . हय सावंतवाडी एका फार्मासवाल्याचो खून 
करून तो गोयांत पळून आयला . ( तरूण येता . ) हांव तुका मागीर फोन 

करता . 
तरूण : Good morning कविता . किदें जालें ? म्हाका अशें कियाक 

पळयतां . 
कविता : 

कालच्यान तुमी खूप किदें विसरता न्हय . तुमी म्हाका Good 

morning कविता न्हय , darling म्हणटाले . . 
तरूण : कविता जावं darling गुड मॉर्निंगच्या जाग्यार Good evening 

तर म्हणूंकना न्हय . 
कविता : तुमका तुमची जल्म तारीक याद आसा . 
तरूण आयज सकाळी सकाळी तुका म्हजी जल्म तारीक किदयाक ? आनी दर 

वर्सा म्हज्या जल्मा दिसा तूम्हाका wish करताच . 
कविता : विसरता तुमी , हांवेन तुमका कैन्नाच wish करूंकना 

शब्दान करूकना आसत , पूण मनांतल्या मनान करताले . तूवेन 

काळजांतल्यान दिल्ली परबी म्हाका आयड्रंग येताली . 
कविता : 

म्हळ्यार तुमकां काळजांतलो आवाज आयड्रंग येता तर . 
तरूण : हय पूण फकत तुज्या काळजाचो आवाज . 
कविता : मागीर सांगात आतां , म्हज्या काळजांतल्यान कसलो आवाज येता तुमका . 

तुजो उलो आयकुपाक येता . तरूण , तरूण , तरूण . 
कविता : खरे तुमचें . सध्या म्हजें काळीज तुमकाच उलो मारता , पूण तरूण या 

नावानन्हय . अरविंद मल्हार ह्या नावान . 
तरूण : किदें ? 
कविता : किदें जालें ? सत्य मुखार आयलें म्हण भियेलो ? 
तरूण : खंयचे सत्य . 

- 
कविता : जे फकत तुका खबर आसा आनी आतां म्हाका . 
तरूण : कविता तूं किदें उलयतां तें तुजें तुका तरी कळटा , तू अजून झेमेन तर ना 

न्हय ? 


: 

: 

कविता : 


तरूण : 


कविता : 


तरूण : 


कालच्यान झेमेनूच आसलें , आयज जागें जाला , मात्शे उसरां जालें खरेंजीक 

पूण वेळार जालें . 
तरूण : तूं किदें उलयता ते कळना म्हाका आनी कोण तो अरविंद मल्हार ? 
कविता : 

कळटा सगळे , पूण न कळपाचे डोंग करतां तूं ... आतां म्हाका खरे सांग , 

कोणतूं ? 
तरूण : हांव .... हाव तरूण , तुजो घोव . 
कविता : तूं तरूण हाचो पुरावो किदें आसा तुजेकडे . 

तूं कविता हाचो तुजेकडे किदें पुरावो आसा . कविता तूं पिश्यापणाचे प्रश्न 
विचारतां , तुका बरे दिसना जाल्यार वयर वचून न्हीद . 
एक खुनी घरांत आसतना कोणाक न्हीद येतली ? 
खुनी ? हांव ? कविता किदेंय बडबडो नाका आनी तुका सकाळी सकाळी 

झगडी करपाची आसा जाल्यार म्हाका तातून interest ना . 
कविता : किदयाक , सदी तर झगड्यान तुकाच चड interest आसतालो . मागीर 

आयज किदें जालें ?. 
तरूण : आदी हांव न्हय , म्हज्यातलो सोरो झगडटालो . 
कविता : 

तेंच विचारूंक जाय म्हाका , तुवेन अचानक सोरो कसो सोडलो . 

हांवेन सोऱ्याक हात न लावपाचो बेटाक सोपूत दिला . 
कविता : 

आनी तो सोपूत तुका मिथिलान याद करून दिला . अरविंद मल्हार , मानता 
तुका हांव . या घरची बरीच महिती मेळोवपाक तुका यश मेळला . 
आता म्हाका इतकेंच सांग तरूण जावन या घरान येवपाचो तुजो उद्देश 
किदें . किदें जाय तुका ? पैसो ? सांग किदें जाय ? कसली गरज आसा तुजी ? 

सध्या तुकाच डॉक्टराची गरज आसा . 
कविता : आनी तुका पुलीसांची , right अरविंद मल्हार ? 

कविता हांव तुजो घोव तरूण , अरविंद मल्हार न्हय . 
कविता : 

तूं अरविंद मल्हार हे तूं मान्य किदयाक करीना ? 

हांव तरूण हेतूंमान्य किक्ष्याक करीना ? 
कविता : बरें , करता मान्य , पूण त्या आदी म्हाका एका प्रश्नाची जाप दी . हे घर 

कोणाचें ? 
तरूण : कोणाचें म्हळ्यार , म्हजे , ह्या तरूणाचें ! 
कविता : 

चूक , हें घर तरूणाचे न्हय , ताणें तें पयलेच रातीक म्हज्या नावार केलां . 

घर तुज्या नावार आसत पूण तें उबें जाला म्हज्याच पैशान . बरोबर ? 
कविता : आनीक एक प्रश्न . मिथिला कोणाचें चेडूं ? 

कोणाचें म्हळ्यार , म्हजे . 


तरूण 

तरूण : 


कविता : अरविंद मल्हार तुजें उत्तर चुकला , atleast ही लरी माहिती तुवेन काडूंक 

जाय आसली . 

सांगले न्हय मिथिला म्हजे चेडू म्हण , या तरूणाचें चेहू तें . 
कविता : 

ना अरविंद म्हल्हार , मिथिला तरूणाचे चेडू न्हय . तरूणाबरोबर लग्न 
जावच्याआधी म्हज्या पोटान ताचो जल्म जांल्लो . विसरलो duplicate 

तरूण . 
तरूण : म्हज्या जिवितांतलें तें कोडू सत्य हांव कसो विसरतलो ? तुज्या प्रस्नाची जाप 

दितना हांवेन म्हटलेलें की मिथिला म्हजें चेहूं म्हण , कारण तें तुज्यान चड 
म्हजेर मोग करता . ते म्हजें रगत नासले तरी ताका हांवेन केनाच परकें 
मानूंक ना . जल्मापासून आजमेरेन हांव ताका म्हजेंच चेडू मानत आयला . 
आनी किदयाक म्हणूं नाका ? ताका तुजे वासनेन जल्म दिला आसत , पूण 
त्या फुलाक म्हजेंच नाव आसा . हे जग ताका म्हजेंच चेहूं म्हण वळखता . 

मागीर हांव ताका म्हजें चेहूं किदयाक म्हणूनजो ? 
कविता : रस्तो चुकलो पूण पायवाट सोदून काडली ( मिथिला येता . ) 
तरूण : Good morningdady ( डॅडीच्या म्हयन वता . ) 
कविता : ( आपल्याकडे ओडटा . ) मिथिला हांगायो . नाट 
मिथिलाः किदें जालें मम्मा ? 
कविता : 

ह्या मनशाक हात लावं नाका . 
मिथिलाः मम्मा ? म्हाका दिसता तुमी परत झगडल्या . 

ना बेटा आमीं झगड नासली पूण तुज्या मम्माची तब्येत बरी ना . भुतान 

झपाटल्या तिका . 
मिथिलाः डॅडी किर्देय उलोवं नाका .... मम्मा किदें जाला गे ?. 
कविता : मिथिला , youloveyour मम्मा ? 
मिथिलाः ऑफकॉर्स मम्मा . 
कविता : मागीर म्हजें आयक , या मनशापासून पयस राव . हो एक खुनी , ताणे खून 

केला . 
तरूण : बेटा तुका सांगलं न्हय . मम्माची तब्येत बरी ना म्हण . वयर व्हरोन 
न्हिजय तिका . 

गण 
मिथिलाः चलम्ममा . 
कविता : म्हाका कांयच जावंक ना . ह्या मनशाक ह्या घरांतल्यान वचपाक सांग . 
मिथिलाः मम्मा किदें उलयतां तूं ? 
कविता : , 

मिथिला हो मनीस तुजो डॅडी न्हय , ताचो duplicate तो . 
मिथिलाः Ok ! मागीर डॅडी खंय तर ? 

तरूण : सांग , हांव duplicate जाल्यार खरोतरूण खंय आसा ? 
कविता : तरूण ? .. तरूण ... 
मिथिलाः मम्मा , डॉक्टराक आपोवं ? 
कविता : किदयाक , पिशें लागला म्हाका ? ... मिथिला म्हजेर विश्वास दवर , होमनीस 

आमकां फसयतां , हो मनीस तरूण आसूच शकना . 
मिथिलाः मम्मा अशें पिश्यासारकें किदें उलयता ? .चल वयर यो आनी थोडो विसवघे . 
कविता : पूण मिथिला .... 
मिथिलाः मम्मा यो वयर . ( कविताक ओडून व्हरता , तरूण फोन लायता . ) 
तरूण : हॅलो , हांव उलयता , संशयाचे ढग पसरल्या . हय , योग्य वेळ केनाय येवंक 

शकता . तुमी तुमची possifion सामाळा , ना तुमी म्हजी काळजी करूं 

नाकात . बरें , दवरता फोन ( मिथिला येता . ) 
मिथिलाः डॅडी , डॅडी कसलो विचार करता . मम्माचो ? 
तरूण : हय , अचानक ती अशी कियाक वागली . कळोंक ना . 
मिथिलाः सकाळी ती बरी आसली . म्हाका दिसता महादेव काकान तिका किदें तरी 

सांगला आसत . 

महादेव काका ? 
मिथिलाः इन्स्पेक्टर महादेव काका . तुमचो इश्ट . तुमी लेगीत कालच्यान खूप किदें 

विसरता . म्हाका दिसता तुमका दोघांकूय ट्रीटमेंटची गरज आसा . केना केन्ना 

दिसताम्हजे मम्मी डॅडी दोघांय बदल्ल्या काय म्हण . 
तरूण : ताचें किदें जाला बेटा . तुज्या मम्माचे tension जाला न्हय , म्हण . बरें , 

किदें उलयतालों महादेव काका मम्माकडे . 
मिथिलाः म्हाका खबर ना . पूण ताका मम्माकडे किदें तरी secret उलोवपाचे 

आशिल्लें , म्हण म्हाका मम्मान भितर धाडले . डॅडी , महादेव 
काकान मम्माक किदें तरी सांगला म्हण मम्मा 
अशी वागता . डॅडी तुमी महादेव काकाक फोन लावन 


तरूण : 


विचारात न्हय . 


तरूण आं ? ... नाका तशें किदेंय आसत जाल्यार सांगतलो तो म्हाका . बरें आयज 
तूं 

कॉलेजाक वचूंक ना . 
मिथिलाः डॅडी अशें किदें करता . आयज आयतार न्हय . 
तरूण : आरे हय , हांव विसरलोच . 
मिथिलाः डॅडी , दर आयतारा तुमी सकाळ ते दनपारमेरेन हातान सोयचो ग्लास 

घेवन बसताले पूण आयज ... डॅडी तुमी म्हाका खूप आवडता . पूण आतां 
चडूच आवडोंग लागल्या . I am proud of you dady तुमच्या 

तरूण : 


तरूण : 


? 


सारको डॅडी दर एकल्याक मेळोवं . 
सगळ्यांचे नशिब सारके नासता बेटा . काय डॅडी आपल्याच चेडवाचे खुनी 

आसता . 
मिथिलाः ना डॅडी , एक बापूय आपल्याच चेडवाचो खुनी कसो आसूं शकता ? 
तरूण : आसा बेटा म्हज्या माहीतीन एक डॅडी आसा . ऐश्वर्या नाव आशिल्लें ताच्या 

चेडवाचें , तो लाडान ताका चीनी म्हणटालो . 
मिथिलाः जशे तुमी म्हाका बेटा म्हणटा . 
तरूण : हय , आनी जसो हांव तुजेर मोग करता तसो तो लेगीत चीनीचेर खूप मोग 

करी . आवयचो पदर नशिबान नाशिंल्लें एकुलतें एक चेडू तें . दोघांचोय 

एकमेकाचेर खूप मोग आशिल्लो . 
मिथिलाः जसो आमचो आसा . 

हय , पूण ... 
मिथिलाः पूण किदें डॅडी ? 
तरूण : त्या मोगाचे आयुष्य खूप कमी आशिल्लें . 
मिथिलाः म्हळ्यार ? 
तरूण : चीनीक एक दुयेंस आशिल्लें . 
मिथिलाः कसले ? 
तरूण : ब्रेन ट्यूमर . 
मिथिलाः किदें ? 
तरूण हय , ब्रेन ट्यूमर . आपले लाडके चीनी थोड्याच दिसाचे सोयरें हेंडॅडीक खबर 
आशिल्लें 

पूण 

चिनी म्हयन ताणें केनाच दुकां गळोंक ना . खरे म्हळ्यार 
चीनीक कायच जावचें ना , असो डॅडीक विश्वास आसलो . ताणे एका 
मोठ्या हॉस्पिटलान चीनीची ट्रीटमेंन्ट सुरू केली . पूण तरी लेगीत डॅडीचो 
विश्वास कोसळटालो . चीनी ल्हव ल्हव मरणाच्या दारान वयतालें . ताका 
वाटावपाचे डॉक्टरांचे प्रयत्न चालूच आशिल्ले पूण एके रातीक चीनीचें दुयेंस 
वाडले . तें दुखान तळमळोंक लागले . त्याच वेळार डॉक्टरान डॅडीक वखद 
हाडपाक सांगलें . हॉस्पिटलाचे देगेक आशिल्ले फार्मसीन डॅडीन धाव 
घेतली . पूण तें वखद इतकें म्हारग आशिल्लें की तें घेवपाक त्यावेळार 
डॅडीकडे पैशे नाशिल्ले . पैशे कमी आसल्याकारणान डॅडीन फार्मासवाल्याक 
उदार दिवपाक सांगलें पूण ताणें आयकूक ना . डॅडीन ताका चीनीची अवस्था 
सांगली . घर खूप पयस आसा म्हण सांगलें , निमाणे डॅडीन ताचे पाय लेगीत 
धरलें , पूण ताचो ताजेर कायच परिणाम जालो ना . निमाणो डॅडी धावत घरा 
गेलो . पैशे हाडले , वखद घेतलें . डॉक्टराकडे गेलो पूण डॅडीक येवपाक खूप 


. 

कळाव जाल्लो , डॅडीचें चीनी डॅडीची वाट पळोवन शांत न्हिदिल्लें . डॅडीचो 
विश्वास कोसळलो . वेळार वखद मेळूक ना म्हण चीनीक मरण 
आयलें आनी ताका जबाबदार आशिल्लो फकत डॅडी . डॅडीनूच आपल्या 
चेडवाचो खून केल्लो . तोच चीनीचो खरो खुनी .... त्या उपरांत डॅडीन 
आनीक एक खून केलो आनी तो आशिल्लो त्या फार्मसवाल्याचो 

( मिथिला तरूणाक घटट धरता . ) बेटा किदें जालें ?. 
मिथिलाः हांव तुमकां केनाच सोडून वयचे ना . केनांच ना . 

आनी हांव तुका वचूंक दिवचोय ना . एका डॅडीन चीनीक व्हगडायलें पूण हो 
डॅडी बेटाक व्हगडोचोना . ( ल्हव ल्हव काळोख ) 


तरूण : 


( कविता वयल्यान बॅग घेवन देवता . शंकर भायरसून येवन बॅग घेता . ) 
कविता : 

( शंकराक आडायता . ) शंकर . 
शंकर : किदें मॅडम 
कविता : 

मात्सो राव , म्हाका तुजेकडे किदें उलोवपाक जाय . 
शंकर : किदें मॅडम 
कविता : 

पयली बस ... आरे बस . 
शंकर : 

नाका मॅडम हांव हागांच बरो आसा . तुमी सांगात . 
कविता : 

तूं म्हाका इतको भियेता किदयाक , हांव खाता तुका ? 
शंकर : ना मॅडम पूण किदेंय जालें तरी हांव नोकर तुमचो . 
कविता : आरे पूण सर तुका केनाच नोकर मानी नासले . 
शंकर : 

मानी नासले ? 
कविता : 

म्हळ्यार ... मानीना ! 
शंकर : 

हय , खरें तुमचें . अशे सर मेळोंक नशीब लागता . 
कविता : शंकर , दिसभर सरा वांगडा तूच आसता , म्हळ्यार म्हज्यापेक्षा तूच तांकां चड 

वळखता . मागीर म्हाका सांग या दोन दिसान तुका तांच्यान 

फरक दिसना . 
शंकर : 

हय मात्सो दिसता . 
कविता : दिसता न्हय . अरे हेच हांव मिथिलाक सांगपाचो प्रयत्न करता , पूण तें 

आयकोनूच घेयना . शंकर हे तुजें खरें सर न्हय . तांच्या चेहऱ्याचो फायदो 

घेणारो एक खुनी तो . 
शंकर : किदें ? मॅडम तुमी हें किदें उलयतां ? 
कविता : हें खरें शंकर , म्हजेर विश्वास दवर . हो तुजो सर न्हय . 
शंकर : 

मॅडम , तुमी राती टी.वी चेर पिक्चर पळयला . ? 

तरूण : 


कविता : शंकर तूंम्ही फकाणां करता ? 
शंकर : 

ना मॅडम , पूण घरांतलो मनीस जर सरन्हय जाल्यार आमचो सर खंय ? 
कविता : 

तुजो सर ? सर ... 
शंकर : सांगात मॅडम आमचो सर खंय ... मॅडम हांव तुमचेर विश्वास दवरता . पूण 

आमचो सर खंय हाची म्हाका जाप दियात ... मॅडम म्हाका दिसता तुमची 

तब्येत बरी ना . तुमी विसवघेयात . नाजाल्यार डॉक्टराक मेळोन येयात . 
कविता : हे तुवेन म्हाका सांगपाची गरज ना . तूं चल तुजें काम कर . ( वता . तरूण 

येता ) 
Good morning , darling पळय आयज हांवेन तुका darling 

म्हटले . आता म्हणूंनाका . हांव खूप किदें विसरता म्हण . 
कविता : कितले दिस स्वताक सावरतलो . अरविंद मल्हार ? पुरो कर तुजो शब्दांचो 

खेळ . कारण हातून तुजीच हार आसा . 
तरूण : ( हांसता ) तुजेकडे जिकपाची इत्सा म्हाका ना , कारण खेळ न खेळटा 

या तरूणान पंदरा वर्सापयलीच तुजेकडे हार मानल्या . आजमेरेन तूच 

खेळ खेळत आयला आनी तूच जिकत आयला ... येता हांव . 
कविता : आयज सकाळी सकाळी खंय वयता . 

किदयाक , आयजूय आयतार काय किदें ... ऑफिसान वता हांव . 
कविता : ऑफिस ? ( कविता हासता . ) कोणाच्या ऑफिसांत ? खबर तरी आसा तुका 

ऑफिस खंय आसा तें ... आरे ! हांव आनी किदेय उलयता . जो मनीस या 
घराची इतकी माहिती काढूं शकता ताका ऑफिसाची माहिती काडपाक 
किदें कठीन ... म्हाका एक सांग , किदयाक करता तूं हे सगळे ? हे सगळे 
करपाफाटल्यान तुजो हेतू किदें आसा तो तरी कळोनी . 
गेली पंधरा वर्सा तूं म्हाका फटयत आयला पूण हांवेन तूका केन्नाच तुजो हेतू 
विचारूंक ना ... कविता म्हाका प्रश्न विचारण्यापरस स्वताकूच प्रश्न 
विचारत चल . येता हांव . ( दारापर्यंत वचून परत येता ) कालच्यान तूं 
पूण खूप किदें विसरतां . ( हात फुडें करता ) लेस ... किदें जालें . तुका 
अजाब किदयाक जालें ? गेली पंधरा वर्सा तुवेन म्हाका मोग दिवंक ना , पूणन 
विसरता , सदीच सकाळी लेस दीत आयला . विसरलें ? ( कविता लेस 
दिता , तरूण वता . कविता दार बंद करता . फाटल्या दारातल्यान उमेश 

येता . ) 
उमेश : कविता . 
कविता : उमेश तुका सांगिल्लें हांवेन हांगा येव नाका म्हण . 
उमेश : आगो पूण तू फोनार किदें उलयलें तें कळोंक ना म्हाका म्हण आयलो . . 


तरूण 


: 


तरूण : 

कविता : 


कविता , तरूण मेलोन्हय , मागीर कोण होमनीस . 
तो तरूण न्हय , अरविंद मल्हार , एक खुनी . एका फार्मासवाल्याचो खून 
करून तो सावंतवाडीच्यान हांगा आयला . उमेश , ताचो चेहरो सामको तरूणा 
सारकोच आसा . आनी ताचोच फायदो घेवन तो ह्या घरान आयला . उमेश , 
आपूण तरूण न्हय हे तो मान्य करपाकूच तयार ना , मिथिलाकूय हे सत्य 


खबरना . 


उमेश : 


: 


उमेश : तूं ताका हे सत्य सांगपाक जाय आशिल्लें . 
कविता : सांगपाचो खूप प्रयत्न केलो . ताका सांगले जाल्यार तें खरो डॅडी खंय 

काय म्हण विचारतां . आतां तूच सांग हाची जाप हांव ताका दिवं शकता ? 
उमेश , म्हजें मिथिला म्हाका पिशें समजता रें . या duplicate तरूणाचें 
किदें तरी करूंक जाय . 

हय किदें तरी करूंक जाय , पूण किदें करूंया ? म्हाका तर कायच सुचना . 
कविता : उमेशतूंत्या बॉडीचे कि केलें ? 
उमेश : कविता ह्या प्रश्नाची जाप हांवेन तुका दिल्या . 
कविता : हांव परत विचारता तुका . 
उमेश तूं म्हजेर दुबाव घेता ? 
कविता : उमेश , I am sorry ! हांवूच नकळो म्हाका कितें जाला तें . उमेश हो मनीस 

आनींक थोडे दिस ह्या घरान रावलो जाल्यार हांव खरेंच पिशें जातलें . केना 
केन्ना म्हाका दिसता कि तरूण मरोकूच ना . तो फक्त एक भास आशिल्लो ... 
उमेश ते रातीक खरेंच बॉडी थंयच आशिल्ली मरें ? तुवेन सारखे 

पळयल्लें ? ... उमेश , हांव कितें विचारता तुका ? 
उमेश : 

कविता iamsorry हांव त्या राती थंय वचूंक ना . 
कविता : किदें ? म्हळयार तूं म्हजे कडे फट उलयलो ? 
उमेश कविता इतक्या काळखान सकयल देंवप शक्य नाशिल्लें . वयल्यान त्या 

राती मोठो पावसूय पडटालो . 
कविता : मागीर सकाळी कित्याक वचूंक ना ? 
उमेश : सकाळी तुवेनूच सांगलें की तो तरूण न्हय म्हण . 
कविता : आरे मुर्खा आता तरी वच आनी खात्री कर . वच बेगीन . 

कसली खात्री , तरूण मेला काय ना हाची . कविता , तरूणान हांगाच जीव 

सोडला मागीर खात्री करपाचो प्रश्नच येना . 
कविता : 

तरूण मेला हे म्हाका खबर आसा.तुका खबर आसा , पूण जगाचे नदरेन 
तर तरूण आजून जितोच आसा.त्या मनशान सगळयांक काळखान दवरला . 
उमेश हातुंतल्यान वाट काडूंक जाय . 


: 


उमेश : 

उमेश : 


हयवाट काडूंक जाय , आनी त्या खातीर म्हाका त्या duplicate तरूणाक 
मेळचोपडटलो . 
( काळोख ) 


( तरूण सकयलयेताआनी फोनलायता . ) 


तरूण : 


तरूण : हॅलो , योग्य वेळ आयल्या तुमी तुमची पोझिशन सोडूं नाका . हय फाटल्या 

दारानूच . तुमचेर मात लेगीत संशय येवंक फावना . हय हांव तयार 
आसा . noproblem.ok . ok ( दाराची बेल वाजता . तरूण दार उघडूक वता 
पूण 

ते आधी कविता धावत येवन दार उघडता . मिथिला धावत येवन डॅडी 

म्हयान वयता ) 
मिथिलाः डॅडी , 
कविता : मिथिला , ( दोगांकूय पैस करता ) तुका सांगला मगो हांवेन , ह्या मनश्याक 

स्पर्श करू नाका म्हण . एकदा सांगलेंलें कळना तुका ? आनी ... आनी तुका 
कितें जाय आमच्या कडल्यान . कित्याक आमच्या फाटल्यान लागला . चलोंग 

लाग , ना जाल्यार हाव पोलिसांक फोन करतलें . 
तरूण : कविता हांव तुजो घोव . तुजो तरूण . 
कविता : तूंतरूण आसूच शकना . 

कित्याक ? 
कविता : कित्याक ? ... कित्याक म्हळयार ... माका खबर आसा तूं अरविंद मल्हार 

म्हण . तरूण नावाचो फायदो घेता तूं . म्हज्या चेडवाक जाळयान ओडून तुका 

ताजेर बलात्कार करपाचो आसा . 
तरूण : कविताऽऽऽ आयकोन घेताम्हण कितेंय बडबडो नाका . 
मिथिला : शी , मम्मा कितले बुरशे विचार तुजे . 
कविता : मिथिला तुका म्हजेर विश्वास बसना न्हय.तशें जाल्यार हांव आत्ताच महादेव 

काकाक फोन लायता . 
मिथिला : मम्मा तुका पिशें लागला ? 

बेटा . करूनी तिका फोन ... येवनी सत्य मुखार . 
मिथिलाः मम्मा तुका खरेंच पिशें लागला , तुका जायतें कर ! ( मिथिला रूमान वता ) 
कविता : हांव सोडचें ना तुका ( फोन लायता ) 

कविता राव , किदें करता . 
कविता : तूच आत्ता म्हणटालो न्हय सत्य मुखार येवनी म्हण , मागीर आतां म्हाका 

कित्याक आडयता ? 


तरूण : 


तरूण : 

: 


तरूण : 


तरूण : 


उमेश : 


तरूण 


तरूण तुज्या पिशेंपणाक लागून महादेवाक कित्याक त्रास . 
कविता : हांव पिशेपणा करीना तूं मिथिलाक पिशान ओडटा . 
तरूण : कविता तुका अशें कित्याक दिसता की हांव तरूण न्हय म्हण . 
कविता : 

कारण हांव तरूणाची बायल . पंधरा वर्सा हांवेन ताच्या वांगडा संवसार केला . 
तरूणाची कूड हांव वळखोंक शकता.हो चेहरो तरूणाचो आसलो तरी ही कूड 

तरूणाची न्हय . 
तरूण : कविता तूं चुकता . तुजे डोळे तुका फटयतां . सारखो पळय म्हाका , हांवूच 

तुजो तरूण , हांवूच तुजो घोव . ( कविताच्या खांदार हात दवरता ) 
कविता : हात लावं नाकाम्हाका ( कविता फाटल्यान वता ) 

किदयाक ? आगो हांव घोव तुजो . कुडीचें नांतें आसा आमचें ( फुडें सरता ) 
कविता : फुडें येवं नाका . सांगून दवरतां तुका . 

Darling , पिशेपणा करू नाका . यो म्हज्या गोपान यो ... यो ( तेनाच दुसऱ्या 

दारांतल्यान उमेशयेता ) 
उमेश : कविता . 
कविता : उमेश तूं वेळार आयलो . होच तो अरविंद मल्हार ... एक खुनी . 

( तरूणाच्या म्हयन वचून ) कोणतूं ? 
अरे वा ! म्हज्या घरान येवन म्हाकाच विचारता हाव कोण काय 

म्हणोन.पयली म्हाका सांग तूं कोण आनी तुजो हिचे कडे किदें सबंध ? 
उमेश : ती म्हजी मोगिका ! 
तरूण कविता ? कविता हें किदें आयकता हांव ? म्हळयार तुवेन फटयलो 

म्हाका ? आगो जीवा भायर हांवेन तुजेर मोग केल्लो आनी तूं ... ना कविता हे 

सत्य सहन जायनाम्हाका . 
उमेश : तुका किदयाक सहन जायना . 
तरूण : हांव घोव ताचो . पंधरा वर्सी पयली लग्न जाला ताचेकडे . 

पंधरावर्सी पयलीं तरूण कविता कडेन लग्न जाला . 
मागीर हांव कोण . 
तूं अरविंद मल्हार , एक खुनी ! 
हांव खुनी आसलो जाल्यार आता तुजोय खून करपाचो . 
आनी तूं तरूण आसलो जाल्यार म्हजेकडे झगडी करतलो आसलो , 
मारामारी करतलो आसलो.म्हाका गाळयो घालतलो आसलो , 
हातूंतले कायच करूंकना . म्हळयार तूं अरविंद मल्हार . तरूण न्हय . 
तुमी म्हजेर दुबाव कित्याक घेता . तुमकां कित्याक दिसता हांव तरूण न्हय 
म्हण . आनी कोण हो अरविंद मल्हार ? तो म्हज्या सारखो दिसतां ? 

पूण 

तो 
हांव न्हय . हांव तरूण , तरूण . 


: 


उमेश : 


तरूण : 


उमेश : 


तरूण 


: 


उमेश : 


पूण तुवेन 


तरूण 


: 

उमेश : 

तूं तरूण हे सिध्द करून दाखय . 
तरूण : हांव तरूण न्हय हेतूं 

सिध्द करून दाखय . 
उमेश : 

बरें आसा ... ह्या घरान रूम कितले आसा ? 
तरूण : स !. 
उमेश : 

कविताचें लग्नापयलीचें नांव कितें ? 
तरूण : मनिषा . 
उमेश : 

कविताच्या आवयचे घर खंय ? 
तरूण : मुळगांव ( उमेश कविता एकमेकाक पळोवन अजाब जाता ) 
उमेश : 

कविताच्या बापायचें नांव कितें ? 
तरूण : जयराम . 
उमेश : कविताक भाव कितले ? 
तरूण : एकूयना . 
उमेश : 

भयणी कितल्यो ? 
तरूण : दोन . 
उमेश : मिथिला कोणालें चेडूं ? 
तरूण : ( हांसता ) हो प्रस्न जाला तरी जाब दिता . म्हजे चेंडूं पूण रक्ताचे न्हय . आनीक 

किदें प्रस्न ? 
उमेश : निमाणो प्रस्न ... मिथिला उपरांत कविताक भुरगें कित्याक जावंक ना ? 
कविता : उमेश sss 

उलय , मिथिला उपरांत कविताक भुरगें कित्याक जावंकना . 
तरूण : कारण पंधरा वर्सा हावेंन कविताक स्पर्शच करूंकना . 

( कविता तकलेर हात दवरून बसता . उमेश कविताच्याम्हयान वयता ) आता 

तूं सांगतूंतरूणाक वळखतालो ? 
उमेश : आं ? हय ... हय 
तरूण : केन्नापळयलाताका ? 
उमेश : 

ना..हय . 
तरूण : केना उलयला ताचेकडे ? 
उमेश : 

ना..हय . 
तरूण तो म्हज्या सारखो दिसतालो ? 
उमेश : 

हय 
तरूण तो म्हज्या सारखो उलयतालो ? 
उमेश : 
तरूण : तोम्हज्या सारखो चलतालो ? 


उमेश : 


: 


. 


हय 

उमेश : 


तरूण 


: 


: 


उमेश : : हय 
तरूण : म्हळयार होवूच तरूण 

हय ... ना ना . तूं तरूण न्हय . तूअरविंद मल्हार . 

हांव अरविंद मल्हार जाल्यार , तरूण खंय ? 
उमेश : 

तरूण मेलो , सोंपलोतरूण . हांवेन मारलो ताका . 
कविता : उमेश sss 
उमेश : 

हय हांवेन मारलो ताका . हांगाच ताचे छातयेन गुळी घातली . 
कविता : उमेश sss 
उमेश ह्याच सोफार पडलेलो तो . म्हज्या मोगाचो कांटो हांवेन हांगाच काडलो आनी 

शेवटून दिलो दोंगरावयल्यान . तरूण मेलो , सोंपलो तरूण . हांवेन मारलो 

ताका . 
कविता : उमेश sss ( उमेशाचेर थापट मारता . वयल्यान मिथिला येता . 

फाटल्या दारान महादेव , शंकर आनी हवालदार येता ) 
मिथिलाः मम्मा ... मम्मा हो किदें म्हणटा . हाणें म्हज्या डॅडीक मारलो ? म्हळयार हो 

म्हयन आसा तो खऱ्यानीच म्हजो डॅडी न्हय ? 
महादेव : हय मिथिला , तुज्या म्हयन उबो आसा तो तुजो डॅडी न्हय . तुजो डॅडी ह्या 

जगानना . 
मिथिलाः ना ... ना ... काका , तुमी फटींग उलयता . म्हजो डॅडी म्हाका सोडून वचूं 

शकना .. 
महादेव : ताका तुका सोडून वचपाचें नासलें मिथिला . पूण ह्या मनश्यान ( उमेशा कडे 

बोट आखोवन ) ताका तुजेकडल्यान पैस केलो . आनी ... हातून तुज्या 

मम्माचोय वांटो आसा . 
मिथिलाः मम्मा ? मम्मा तूं ? ... ना ... ना मम्मा म्हजो विश्वास बसना . 
शंकर : 

सायब हांव ह्या राकेसाक सोडचोना . ( उमेशाच्या गळयाक धरता ) 
महादेव : ( आडायता ) शंकर स्वताक सांबाळ . 
शंकर : म्हज्या सराचो हाणें खून केला . हाका सोडूं नाकात . 
उमेश : इन्स्पेक्टर , तुमी म्हजें कांयच करूं शकना कारण तरूण हांगाच आसा . 
अरविंद : आरे वा ! इतको वेळ हांव तुका आड्डोन आड्डोन सांगतालो की हांव तरूण 

म्हण , पूण तूं मान्य करी नासलो आनी आता स्वताक वाटोवपाक लागोन ... 
जून 

हांव तरूण न्हय . हांव अरविंद मल्हार . 
महादेव : yes , हो तरूण न्हय . तरूणांविशी आमका खबर मेळटगीच , आमी रोखडीच 

ताजी बॉडी ताब्यान घेतली . इश्टाचे दुःख घेवन हांव पुलीस स्टेशनार येताच 
म्हज्या म्हयन धरलेलो आरोपी अरविंद मल्हार उबो आशिल्लो . काय वेळ 
दिसले की तरूणच म्हज्या म्हयन उबो आसा . खरे म्हळयार तरूण 

खंयचीच गजालम्हजेकडे लिपयनासलो . वयनीचे संबंद ताणें म्हाका उलोवन 
दाखयल्लें.खरो खुनी ह्याच घरान आसतोलो हाची म्हाका खात्री जाल्ली . 
गरज आशिल्ली पुराव्याची . हावेन शंकराक विश्वासान घेतलो , आनी 

तरुणाच्या ह्या हमशकलाचो फायदो घेवन आमी खरोखुनी धरलो . 
शंकर : तुमी देवासारख्या मनशाक फटयला . तुमका ख्यास्त जावकूच जाय . 
महादेव : चल उमेश , पुलीस स्टेशन तुजी वाट पळयता ( हवालदार उमेशाक धरता ) 

वयनी lamsorry पुणतुमकाय . 
कविता : एक मिनीट ( मिथिलाच्या म्हयान वयता ) मिथिला म्हाका माफ कर I am 

sorry ! ! 
मिथिलाः मम्मा हांव तुका माफ करूंच शकना . आगे किदें मेळयलें तुवेन डॅडीक 

फटोवन . कितलो मोग केलो ताणी तुजेर पूण त्या बदल्यान तुवेन कितें दिलें 

तांकां . सोबीत संवसार सोड पूण हक्काचें एक भुरगेंय दिवंक शकलीनातूं . 
कविता : मिथिला ? ( सगळे अजाब ) 
मिथिलाः हय हांव डॅडीचें चेडूं न्हय हे म्हाका एकदा तुमच्या झगडयान कळलेंलें . पूण हे 

सत्य म्हाका कळल्याचे हावेन तुमकां दाखोवन दिवंना . म्हाका त्रास जातलो 
म्हण डॅडीन हे सत्य म्हजेकडे लिपयलें , रक्ताचें चेहूं नासूनय जिवापार मोग 
केलो ताणे म्हजेर ... आनी तुजेरुय . पूण त्या बदल्यान तु कितें दिलें तांकां , 

फक्त विश्वासघात ... फक्त विश्वासघात . 
कविता : मिथिला ( खांदार हात दवरता ) 
PARICI : Dont touch me ( ata stactat ) I hate you , I hate you 

मम्मा . I hate you ! ! 
कविता : मिथिला ... 
महादेव : चलात वयनी ( कविता वयता ) अरविंद कायदयाक मदत केल्याविशी 

thanks आनी तुका खोशेची गजाल सांगोक जाय.ज्या फार्मासवाल्याचेर 
तुवेन सुरी हल्लो केल्लो तो आता बरो जाला आनी ताणें आपली चूक मानून 
तुका वाटावपाक लागोन आपलो स्टेटमेंट बदलला . तशेच एका खुन्याक 
धरपाक कायदयाची मदत केल्याविशी कायदो आता तुका मदत करतलो . 

ताकालागोन तूं आतां तुजे जिवीत नव्यान सुरू करूंक शकता . 
अरविंद : हय इन्सपेक्टर , म्हाका म्हजे जिवीत नव्यान सुरू करपाक जाय . ( मिथिला 

म्हयन वता ) हांव जाणा तूं म्हजेर रागार म्हण . कारण हांवेन तुका फटयलां , 
तुज्या मनाकडे , भावनांकडे हांव खेळला ... sorry म्हणून लेगीत तुवेन तुज्या 
मम्माक माफ करूंकना . म्हाका लेगीत तू माफ करचेना हाची खात्री आसा 
म्हाका . तरीय वचच्या पयली तुका म्हणचेच पडटलें I am sorry ... I am 

sorry ( वचपाक वळटा पूण मिथिला ताचो हात धरता ) 
मिथिलाः खंय वयता म्हाका एकट्याक सोडून . म्हाका केनाच सोडचेना म्हणटालें , 

मागीर आतां म्हाका एकट्याक सोडून खंय वयता ? 
अरविंद : मिथिला ? 
मिथिलाः हांव तुमचे शेणलेलें चीनी जावपाक तयार आसा.तुमी म्हजे शेणलेले डॅडी 

जायशात ? 
अरविंद : चीनी ! ... 
मिथिलाः डॅडी ... ! ( दोघाय वेंग मारता . महादेव , शंकर तांका पळोवन खोशी जाता 

ल्हव - ल्हव पडदो पडता ) 


नाटक सोपता 

आसले तरी हातूंतली पात्रां 
म्हजे कल्पनेंतल्यान तयार 
जावंक ना . हातूंतली कांय 
पात्रां खरी आनी काय घटनाय 
तितक्योच खयो . हे नाटक 


म्हळयार एक सत्य गजाल , 
पूण पुराय सत्य न्हय ! थोडे 
सत्य घेवन तांतूत ' सस्पेन्स ' 
नांवाचो मसालो घालून तयार 
जाल्लें हें नाटक ! 


महेश चंद्रकांत नाईक 


- प्रकाशन 


अक्षा 


अक्षरब्रम्ह प्रकाशन 
व्दारा - महेश चंद्रकांत नाईक 
घर नं . २ ९ ३ , गणेश देवळा 
मुखार , सांतिनेज , पणजी - गोय 


